



ЗВЯЗДА

... ПАДРАБЯЗНАСЦІ

Запазычанасць па зароботнай плаце працаўнікам сельскай гаспадаркі нарастае

Як паведамілі карэспандэнту «Звязды» ў Міністэрстве сельскай гаспадаркі і харчавання, у пытанні з выплатай зароботнай платы існуе пэўная даволі сумная дынаміка.

Студзень: не выплацілі заробку два прадпрыемствы ў Гомельскай вобласці, сума доўгу — 118 мільёнаў рублёў. Люты: да Гомельскай вобласці, дзе такіх прадпрыемстваў стала дваццаць, дабавіліся яшчэ Мінская — 7 прадпрыемстваў, Магілёўская — 5, Брэсцкая — 7, Гродзенская — 1. Сума доўгу склала 1 мільярд 894 мільёны. У сакавіку ўжо 242 прадпрыемствы не выплацілі заробку, запазычышы 18 мільярд 105 мільёнаў. У красавіку — 839 прадпрыемстваў — 76 мільярд 893 мільёны, у маі — 1598 — 206 мільярд 800 мільёнаў. Па стану на 12 ліпеня 1996 года калгасы і саўгасы, што знаходзяцца ў камунальнай уласнасці, запазычылі па зароботнай плаце 303 мільярды 810 мільёнаў! А ўсяго па сельскай гаспадарцы лічба склала 314 мільярд 246 мільёнаў. Уражае, пагадзіцеся. Асабліва, калі ўлічыць, што ў сярэднім зароботная плата працоўных у гэтай галіне не перавышае мільёна рублёў.

Як лічыць намеснік начальніка ўпраўлення працы і зароботнай платы Міністэрства сельскай гаспадаркі і харчавання Вольга Мікалаевіч Шахрай, трэба глядзець на сітуацыю з запазычанасцю праз прызму кожнага канкрэтнага калгаса ці саўгаса. Дзякуючы мерам, прынятым урадам, па тым, каб надаць зароботнай плаце статус першапачатковага плацяжу, нейкія грошы (у межах мінімальнага спажывецкага бюджэту) працаўнікам сельскай гаспадаркі ўсё ж плацілі. Сума ж запазычанасці застаецца вялізнай. Чаму так адбываецца? «Уся справа ў тым, — зазначыла Вольга Шахрай, — што з прадпрыемствамі сельскай гаспадаркі не своечасова разлічваецца прадпрыемства перапрацоўчай галіны. І бываюць нават такія выпадкі, калі сума запазычанасці асобных калгасаў па зароботнай плаце роўная суме доўгу гэтым гаспадаркам з боку, напрыклад, мясакамбіната. Асноўная прычына, на мой погляд, менавіта такая. Ну, і не трэба забывацца пра спад вытворчасці.

Мікалай ЛІТВИНАЎ.

«Форд мотарз кампані» на Беларусі: паехалі...

Як паведамляла наша газета, некалькі дзён таму ва ўрачыстай цырымоніі быў дадзены сапраўдны старт дзейнасці кампаніі «Форд» у нашай рэспубліцы.

Праца пачалася, канешне, значна раней, — і з боку беларускага ўрада, калі былі падпісаны ўсе неабходныя дакументы, і з боку акцыянернага таварыства «Белпрампраект», які распрацаваў гэта будаўніцтва. Актыўны ўдзел прыняла таксама кампанія «Лада ОМС» і, безумоўна, прадстаўнікі «Форд мотарз». Усе мы памятаем, якая разгарэлася спрэчка наконт пляцоўкі ў АБ-чаку, дзе і была перарэзана разам чырвоная стужачка. Вельмі прыемна, што тэндэр на права праводзіць будаўніцтва аўтазборачнага завода фірмы «Форд» у цяжкай барацьбе выйграла беларускае акцыянернае прадпрыемства «Мінскрамбуд».

«Мы спадзяемся, — зазначыў на ўрачыстай цырымоніі прадстаўнік фірмы «Форд» Лен Мінн, — што гэта толькі пачатак, пачатак вялікага супрацоўніцтва нашай фірмы з Беларуссю. І я з нецярпеннем, як і ўсе, буду чакаць таго імгнення, калі роўна праз год з самых сучасных канвеерных ліній сыходзіць першыя сабраныя ў Беларусі машыны маркі «Форд».

Мікалай ЛІТВИНАЎ.

Знаёмцеся! Мы — Беларусы!

Неўзабаве ў Раўбічах пройдзе своеасаблівы з'езд моладзі свету, арганізаваны «Маладой грамадой».

На яго з'едуцца прадстаўнікі 35 краін, сярод якіх удзельнікі з Расіі, Украіны, Літвы, Польшы, Венгрыі, Швецыі, Германіі і іншых.

Гэтая сустрэча робіцца на ўзор аналагічнай, што прайшла ў мінулым годзе ў Літве. Мэта яе — пазнаёміць моладзь з усяго свету з Беларуссю. Дзеля гэтага маюць адбыцца разнастайныя лекцыі — па гісторыі і культуры Беларусі (Н. Зайцава), гісторыі мастацтва Беларусі (Т. Шунейка), праблемах меншасцей, рэлігійных канфесій і дэмакратыі (А. Сідарэвіч); чакаюцца таксама экскурсіі па Мінску, у Мір, Нясвіж.

Арганізатары спадзяюцца, што, калі з'езд пройдзе як мае быць, ён стане традыцыйным — год у Літве, год у Беларусі. Хацелася б верыць, што будзе сапраўды так. Зычным паспехаў!

Яна САВІЦКАЯ.

Аляксандр ЛУКАШЭНКА:

«КАЛІ ЗАГУБІМ ВЁСКУ, ЗАГУБІМ НАЦЫЮ»

Большую частку дня 18 ліпеня Прэзідэнт Беларусі Аляксандр Лукашэнка правёў у гаспадарках Віцебскай вобласці. Адной з мэт яго паездкі было вырашэнне сацыяльных пытанняў вёскі і, у прыватнасці, будаўніцтва жылля.

Некалькі месяцаў таму кіраўнік дзяржавы выступіў з ініцыятывай ажыццявіць у адной з вёсак эксперыментальную забудову, якая магла б стаць своеасаблівым узорам сельскага домабудавання. Выбар выпаў на

вёску Дуброва, што размешчана на тэрыторыі калгаса імя Энгельса Гарадоцкага раёна.

Усяго за два месяцы на яе ўскраіне вырасла дзесяць камфортабельных дамоў сядзібнага тыпу з гаспадарчымі пабудовамі. Прычым пры іх будаўніцтве былі выкарыстаны матэрыялы толькі айчынай вытворчасці і цалы шэраг новых тэхналогій, што здольны зрабіць узвядзенне жылля больш танным.



У вёсцы Дуброва Аляксандр Лукашэнка адзеньваў не толькі пабудаваныя ўжо дамы, але і дэталёва вывучаў камструкцыі, з якіх яны складаюцца, прадстаўленыя асобна. З кіраўнікамі шэрага міністэрстваў, прадстаўнікамі мясцовых уладаў, спецыялістамі, якія прысутнічалі тут, Прэзідэнт абмяркоўваў перспектывы «тыражавання» такіх дамоў, якія хутка акупляюцца за кошт таннасці і эканоміі цяпла.

— Галоўнае, для чаго было задумана гэта будаўніцтва — канкрэтная вызначэнне: што, як і па якіх цэнах мы можам сёння будаваць, — сказаў Аляксандр Лукашэнка. — Мне могуць папракнуць, што, маўляў, учыніў тут паказуху. Але я не той чалавек: люблю паказуху не прымаю арганічна. Я ўпэўнены, што такія вось дамы або некалькі іншых будучы будавацца па ўсёй рэспубліцы, і не горшай якасці. Мы дадзім, напрыклад, чатыры варыянты праектаў узвядзення жылля. Адзін дом, далучым, будзе каштаваць 800 мільёнаў рублёў, другі — 600, трэці — 400, чацвёрты будзе яшчэ больш танны. Няхай кожны глядзіць, выбірае і, зыходзячы са сваіх матэрыяльных магчымасцей, будзе. Галоўнае, устанавіць дакладныя цэны на такія дамы, да чаго мы ўжо і падыйшлі. І будаўнікі будучы абавязаны будаваць дамы менавіта па такіх цэнах, я гэта вазьму пад асабісты кантроль.

Як вобразна адзначыў Прэзідэнт, у кожнага такога дома ёсць «чатыры фінансавыя вузлы». Першы — гэта грошы самога чалавека, які будзе там жыць. Хоць бы 10 працэнтаў — на шпалеры, на люстру, на плітку, на ўкладку падлог, — на ўсё, што не патрабуе спецыяльных будаўнічых навыкаў. Другі «вузел» — субсідыі, якія складаюцца, як прадуледжана пастановай урада, да 75 працэнтаў кошту дома. Але выдавацца гэтыя субсідыі будучы па пэўных крытэрыях і тым, у каго не было свайго жылля, каму не было чаго прыватназваць. Усякія злоўжыванні тут будучы выключаны. Трэці «вузел» — Прэзідэнт назваў ільготны кредит на 20 гадоў пад 5 працэнтаў. «Згодна з маім указам такі кредит пачалі ўжо выдаваць, — растлумачыў Аляксандр Лукашэнка. — Нядаўна я павялічыў фінансаванне на гэтыя мэты да 2 трыльёнаў рублёў. Але ёсць нормы, перавысіць якія я не магу. Усё залежыць ад таго, колькі вы сваіх грошай пакладзеце ў банк, каб іх можна было ўзяць і даць іншаму чалавеку ў якасці кредыту. Можна, вядома, за мяжой папрасіць, але яны проста так не даюць. Можна напачатак больш грошай, але гэта тут жа прывядзе да рэзкага павышэння цен у магазіне. Таму будзем зыходзіць з рэальных магчымасцей. Я ж не кажу, што мы кожнаму чалавеку да 2000 года дадзім кватэру. Мы дадзім вам напракм дзейнасці».

А чацвёрты «вузел» гэтага дома — самі гаспадаркі, якія павінны ўзяць частку затрат па будаўніцтве дома на сябе. Гэта, у сваю чаргу, дасць магчымасць кіраўнікам гаспадарак заключыць з будучымі ўладальнікамі дамоў яшчэ да пачатку будаўніцтва дагаворы, якія прадуледжваюць, што на працягу пэўных гадоў чалавек, які атрымаў кватэру, павінен дакладна выконваць указанні ў дагаворы абавязальнасці. Гэта дапаможа дысцыплінаваць работнікаў, выпрацаваць у іх пачуццё ад-

казнасці. Да таго ж, і кіраўнікі гаспадаркі, і ўладальнікі будучага дома будучы самі кантраляваць яго будаўніцтва і сачыць за якасцю работ.

У той жа дзень Прэзідэнт аглядаў невялікі ўчастак «эксперыментальнай» дарогі ў калгасе «Новае жыццё», а потым адправіўся ў саўгас «Рудакова» Віцебскага раёна. Сустрэкаючыся з мясцовым кіраўніцтвам і насельніцтвам, Аляксандр Лукашэнка і тут удзяліў вялікую ўвагу сацыяльным пытанням. Што ж датычыць вытворчай сферы, ён адзначыў, што са свайго боку зробіць усё, каб раз у два гады кожная гаспадарка атрымлівала з дапамогай дзяржавы адзін камбайн і кожны год — па аднаму трактару. Гэта акрамя таго, што могуць дазволіць сабе самі гаспадаркі. Акрамя таго, кіраўнік дзяржавы парэкамендаваў кіраўнікам саўгаса «Рудакова» купіць хоць бы адзін новы трактар МТЗ-21-12, які вельмі эканамічны ў рабоце і адпавядае сусветным стандартам. Аднак выкарыстанне такіх трактароў, выпуск якіх знаходзіцца пад асабістым кантролем Прэзідэнта, патрабуе дакладнай арганізацыі працы механізатараў. Зрэшты, паводле яго пераканання, неабходна ў кожным мяншч адносіны да працы ва ўсёй сельскагаспадарчай вытворчасці. «Усёды павінен быць гаспадар», — падкрэсліў Прэзідэнт. — Патрэбны НЭП, як я кажу, а калі расшыфравець — навадзена элементарнага парадку».

Ва ўсіх гаспадарках, якія наведваў Аляксандр Лукашэнка на Віцебшчыне, яго сустракалі не толькі хлебам-саломі і кветкамі, але і самымі вострымі пытаннямі, якія не прамінулі задаць кіраўніку краіны мясцовыя жыхары. Ды і сам Прэзідэнт прасіў людзей задаваць любыя пытанні, цікавіўся самымі надзвычайнымі іх клопатамі. У гэтых гутарках ён яшчэ раз закрануў праблему раздзялення ўлады ў рэспубліцы. Абмяркоўвалася і выказаная Аляксандрам Лукашэнкам ідэя аб правядзенні рэферэндуму, адным з пытанняў якога будучы змяненні ў Канстытуцыі, неабходны для больш дакладнага вызначэння паўнамоцтваў Прэзідэнта. У гэтым людзі гатовы падтрымаць кіраўніка дзяржавы. Што датычыць яшчэ аднаго пытання маючага адбыцца рэферэндуму — перадачы ў прыватную ўласнасць сельгасугоддзяў, Аляксандр Лукашэнка адзначыў, што тут для яго надзвычайная важная думка народа. Хоць сам Прэзідэнт лічыць, што пакуль што рана аддаваць зямлю ў прыватную ўласнасць. Пакуль што яшчэ не навучыліся нашы людзі пасапраўднаму цаніць адзінае багацце Беларусі — яе зямельныя ўгоддзі. Аднак — слова за народам, падкрэсліў Прэзідэнт. Акрамя таго, напярэдадні рэферэндуму пройдзе вялікая дыскусія ў прэсе і на тэлебачанні, каб людзі не прымалі неабдуманых рашэнняў.

На пытанне, якое датычыць росту цен, Аляксандр Лукашэнка адказаў, што многае тут, на жаль, залежыць не толькі ад Беларусі. Галоўная прычына — у пастаянным падаражэнні расійскай сям'іні і энергасурсаў. І на гэты працэс мы зрабіць уплыў ніяк не можам. Аднак без падтрымкі вёска не застанецца, паабяцаў Прэзідэнт. «Калі загубім вёску, загубім нацыю», — заявіў Аляксандр Лукашэнка.

Віктар КУКЛОЎ, БЕЛТА.

600 кілаграмаў збожжа на кожнага беларуса

Разам з гомельскімі хлебарабамі, якія ўжо некалькі дзён шчыруюць на ўборцы сёлета ўраджаю, да работ далучыліся калгасы і саўгасы Брэсцкай вобласці. У прыватнасці, гаспадаркамі аднаго з паўднёвых раёнаў — Пінскага — ужо нарыхтаваны першыя сотні тон збожжа.

Як сведчаць папярэднія даныя Міністэрства сельскай гаспадаркі і харчавання, у цэлым ураджай (за выключэннем тых плошчаў, што пацярпелі ад засухі, замаразкаў і дажджоў) сфарміраваўся на 10—15 працэнтаў вышэй папярэдняга года. Гэта дазволіць сабраць прыкладна па 600 кілаграмаў збожжа на кожнага жыхара краіны, што зноў жа больш мінулага года паказчыка. Разам з тым, як зазначыў у гутарцы з карэспандэнтам «Звязды» намеснік начальніка галоўнага ўпраўлення раслінаводства Мінсельгасхарчу Вячаслаў Герасімовіч, ёсць участкі, дзе ўраджайнасць мяркуюцца на ўзроўні 5—7 цэнтнераў збожжа з гектара (у Гомельскай, Брэсцкай, Мінскай абласцях). Такія плошчы будуць убірацца ў першую чаргу і пераважна на кармавыя мэты.

Чакаецца, што пры выкарыстанні на 80 працэнтаў магутнасцей камбайнавага парка (ёсць шмат старых машын) у цэлым па краіне можна будзе штодзень убіраць 110—115 тысяч гектараў збожжавых і зернебабовых.

Як падкрэсліў Герасімовіч, для таго, каб без перашкод правесці сёлётыя работы па ўборцы ўраджаю, хлебарабам патрэбна было б 1,5 трыльёна рублёў. Зразумела, такіх сродкаў вёсцы дзяржава сёння даць не можа. На набыццё паліва, запчастак, правядзенне рамонтных работ урадам выдзелена 160 млрд. рублёў, з якіх 40 млрд. — па лізінгу на набыццё тэхнікі. 120 млрд. рублёў вяскоўцам абяцае даць пад разлікі за здадзенае збожжа.

Сяргей РАСОЛЬКА.

АДНЫМ СКАЗАМ

□ Знешнегандлёвы абарот у Беларусі за першыя чатыры месяцы гэтага года склаў 4 мільярды долараў, з якіх на краіны СНД прыйшлося 2,6 млрд. долараў (на Расію — 2,1 млрд. долараў), на краіны далёкага замежжа — 1,4 млрд. долараў.

□ Даходы насельніцтва ў першым паўгоддзі, па словах прэм'ер-міністра рэспублікі, скараціліся ў параўнанні з аналагічным перыядам 1995 года на 3 працэнты.

□ У першым паўгоддзі было рэалізавана прадукцыі 83,75 працэнта ад вырабленага.

□ Беспрацоўе ў Беларусі складае каля трох працэнтаў ад усяго працаздольнага насельніцтва.

□ 865 масавых бібліятэк, 977 клубных устаноў, 3136 кінаўстаноў — існаванне іх за апошнія 5 гадоў было спынена ў рэспубліцы.

□ З пачатку года было прыведзена ў выкарыстанне 19 прыгавораў, якія прадугледжвалі вышэйшую меру пакарання.

□ Інвестыцыйны банкі ў статутныя фонды іншых юрыдычных асобаў выраслі з 17,7 да 54,4 млрд. рублёў.

□ Уладальнікі хатніх жывёл ва ўсім свеце трацяць толькі на корм для сваіх любімых 22 млрд. долараў.

□ У практыцы міжнароднай статыстыкі сям'я лічыцца беднай, калі яна расходuje на харчаванне больш за 50 працэнтаў свайго бюджэту.

□ Міністэрства юстыцыі зарэгістравала новую грамадскую арганізацыю — беларускае сацыяльна-экалагічнае аб'яднанне «Зялёны свет».

Падпіска працягваецца

Падпісная цана «Звязды» на кожны месяц складае 13.600 рублёў.

Памятайце:

«ЗВЯЗДА» —

гэта самая свежая і самая патрэбная інфармацыя.



РАБОТНИКАМ МЕТАЛУРГІЧНАЙ ГАЛІНЫ
РЕСПУБЛІКІ БЕЛАРУСЬ

Сардэчна віншую рабочых, інжынерна-тэхнічных работнікаў і служачых галіны з прафесійным святам — Днём металурга.

Металургічная галіна, з'яўляючыся адной з самых маладых у прамысловасці рэспублікі, сёння займае важнае месца ў эканоміцы нашай дзяржавы. Ад яе работы ў многім залежыць уздым і развіццё прамысловасці, у першую чаргу прадпрыемстваў машынабудавання і металаапрацоўкі, дасягненне эканамічнага суверэнітэту рэспублікі.

Працуючы ў складаных умовах эканамічных пераўтварэнняў, у галіне паспяхова рэалізуюцца праграмы тэхнічнага пераўзбраення, асвойваецца выпуск новых канкурэнтаздольных відаў вырабаў. Прадукцыя беларускай металургіі набывае ўсё большую вядомасць на рынках многіх краін свету.

Паспяхова работа металургаў у многім забяспечваецца добрасумленнай працай калектываў прадпрыемстваў Дзяржаўнага аб'яднання «Белугармет».

Выказваю ўпэўненасць, што працоўныя калектывы металургаў і іх сумежныя захаваюць і памножаць дасягнутыя рубяжы, сваёй працай унесуць дастойны ўклад у развіццё эканомікі нашай рэспублікі.

У дзень прафесійнага свята жадаю вам моцнага здароўя, шчасця, поспехаў у вашай высокароднай мужнай працы.

Прэм'ер-міністр Рэспублікі Беларусь
М. М. ЧЫГІР.

Ф. КОЛІНЗ НАВЕДАЎ МІНСК

18 ліпеня адбыўся афіцыйны візіт у Мінск пасла па спецыяльных даручэннях ЗША ў краінах СНД Джэймса Ф. Колінза.

Падводзячы вынікі візіту на Беларусь на прэс-канферэнцыі для журналістаў, Джэймс Колінз паведаміў, што падчас яго сустрэч з прадстаўнікамі ўлады нашай краіны абмяркоўваліся два пытанні: развіццё двухбаковых адносін, асабліва ў галіне эканомікі, і спосабы ўмацавання бяспекі ў Еўропе. Па першаму пытанню былі абмеркаваны ўжо дзеючыя сумесныя праекты (у прыватнасці, кампанія «Форд»), а таксама перспектывы. Напрыклад, стварэнне структуры, якая б забяспечвала надзейныя асновы развіцця двухбаковых адносін, садзейнічала б іх удасканаленню. Джэймс Колінз паведаміў, што пазнаёміў прадстаўнікоў афіцыйных колаў Рэспублікі Беларусь з меркаванням кіраўніцтва Амерыкі, якімі павінны быць умовы на Беларусі, каб заахвоціць замежных інвестараў. Падчас візіту спецыяльнага пасла было падпісана двухбаковае пагадненне аб дапамозе.

Жанна КАТЛЯРОВА.

ЗДАРЭННІ

ПАДВЯЛІ ПАРЭНЧЫ...

Жыхар дома нумар 10 на вуліцы Волаха ў Мінску М., трыццаці сямі гадоў, пажодлівым надварчоркам выйшаў на балкон пакурчыць і... не вярнуўся. І праявіла тут свае сілы і здольнасці не нячыстая сіла, а звычайная наша людская нядабрынасць. Парэнчы, на якія абалёрае курэц, аказаліся непрамацаванымі да сцяны, заржавелі, і ён галавой уніз рухнуў з трэцяга паверха на асфальт. Абываваецца гаспадарка ў надбайнасіі няварта: ажаніўшыся (другі раз), ён пасяліўся ў гэтым доме нядаўна, яшчэ быў не прапісаны. А вось жылёва-камунальная гаспадарка заслугуе папрску. Балконныя пліты з паўночнага боку вільготныя, пакрыты цвіллю, падвальнае памішканне захламлена. У гэтым пераконнае, не спускаючы нават у яго нэтры, а зазірнуўшы ў падвальныя ямы пад вокнамі.

Аляксандр ДЗЕРАВЯНКА.

Открытое акционерное общество
«Специализированный
инвестиционный Фонд,
аккумулирующий приватизационные
чеки «Имущество», «Дайнова-Инвест»

ФИНАНСОВЫЙ ОТЧЕТ

за II квартал 1996 г.

Актив: (млн. руб.)

I. Долгосрочные активы:
Долгосрочные финансовые
вложения 1438

II. Текущие активы:
Расходы будущих периодов (сч. 31) 39
Денежные средства (сч. 51) 34
Краткосрочные финансовые
вложения (сч. 58) 20176
III. Прочие оборотные активы 277

Баланс 21964

Пассив: (млн. руб.)

Уставный капитал 17500
Расчеты с учредителями (сч. 75) 4391
Кредиторская задолженность (сч. 76) .. 73

Баланс 21964

Стоимость чистых активов в расчете на одну оплаченную акцию: 34446 руб.

В течение квартала приобретено акций на сумму 1437.5 млн. руб. Возвращено акций на сумму 0.2 млн. руб., дивиденды не начислялись и не выплачивались.

Финансовый отчет удостоверен аудитором
Байковой А. С. (лицензия № 325 от 16.12.93
г., выдана Аудиторской палатой РБ).

П. Краўчанка патлумачыў паслам
сутнасць ініцыятывы аб бяз'ядзернай зоне

19 ліпеня старшыня пастаяннай камісіі Вярхоўнага Савета Рэспублікі Беларусь па міжнародных справах Пятро Краўчанка сустрэўся з паслам замежных краін, акрэдытаванымі ў Мінск. Прычына сустрэчы — неабходнасць растлумачыць дыпламатам сутнасць ініцыятывы па стварэнню бяз'ядзернай зоны ў Цэнтральнай Еўропе, вылучанай у «Звароце Вярхоўнага Савета Рэспублікі Беларусь да парламентаў і народаў Еўропы», што быў прыняты 11 ліпеня гэтага года.

У сваім ўступным слове Пятро Краўчанка расказаў аб перадгісторыі гэтай ініцыятывы, значыўшы, што ўпершыню яна прагучала з вуснаў міністра замежных спраў Польшчы Ралацака яшчэ ў часы міжблокавага процістаяння ў Еўропе, потым, у 1990 годзе, з трыбуны ААН яе выказаў сам П. Краўчанка, але на той час яна не магла быць рэальнай, насіла хутэйшым характар. П. Краўчанка зазначыў, што гэтая прапанова не з'яўляецца штучнай, яна ўвасабляе ў сабе волю беларускага народа, магучы імператывы яго шматпакутнай гісторыі. У пэўным сэнсе да гэтай ініцыятывы вяла і папярэдняя палітыка Беларусі, якая выявілася ў абвешчэнні стратэгічных мэтаў бяз'ядзернасці і нейтралітэту ў Дэкларацыі аб дзяржаўным суверэнітэце, у падпісанні і ратыфікацыі дагавора СТАРТ і Лісабонскага пратакола, што азначала добраахвотнае адмаўленне нашай краіны ад патэнцыйнай магчымасці захаваць ядзерны статус.

— Ва ўмовах расшырэння НАТА на Усход узнікаюць тэарэтычныя прадпласкі для распаўсюджвання ядзернай зброі ў суседніх краінах. Мы не хацелі б пераблокаваць гэтую пагрозу, але не можам і выключыць. Наш зварот мае прэзентывны характар, мы вельмі хацелі б, каб суседнія дзяржавы яшчэ раз прааналізавалі тэхналогію сваёй інтэграцыі ў НАТА, — заявіў П. Краўчанка перад замежнымі пасламі. — Мы таксама хацелі б, каб на тэрыторыі суседніх краін не было замежных войскаў. Мы безумоўна павяжам правы вашых народаў, а вылучаем толькі ідэю, якая, на наш погляд, мае перспектывы.

Патлумачыў Пятро Краўчанка і сутнасць магчымых перспектыв гэтай ідэі. Парламент Беларусі хацеў бы, каб выканаўчая ўлада краіны правяла перагаворы па падпісанню шырокамаштабнай міжнароднай канвенцыі аб стварэнні бяз'ядзернай зоны ў цэнтры Еўропы, каб перш за ўсё да яе далучыліся краіны-суседзі Беларусі.

На заканчэнне размовы П. Краўчанка зрабіў вельмі сімптаматычную заяву замежным паслам: ён зазначыў, што нягледзячы на парламенцкія канікулы, Вярхоўны Савет функцыянуе, пастаянна дзейнічае яго прэзідыум, працуе на месцы і Старшыня Вярхоўнага Савета, а дэпутаты, якія раз'ехаліся, могуць у любы час сабрацца на сесію.

Валер КАЛІНОЎСКІ.

У Суворайскім вучылішчы —
«аншлаг» абітурыентаў

Закончаны прыём заяў ад жадаючых паступіць у Мінскае суворайскае ваеннае вучылішча. Сёлета ў гэтай навукальнай установе набор ахвотнаў адразу ў два класы — у 7-ы і 8-ы. У 1997 годзе будзе весціся набор у 6-ы і 7-ы класы, а з 1998 года Мінскае СВВ выйдзе на шасцігадовы тэрмін навування.

У гэтым годзе знаходзіць практычнае ажыццэўленне Указ Прэзідэнта РБ «Аб далейшым развіцці Мінскага суворайскага ваеннага вучылішча», дзе вызначана, што права паступлення па-за конкурсам прадстаўляецца дзесяцім ваяц-наслужачым, асоб кіраўніцтва і радавога саставу МУС, якія загінулі, памерлі, прапалі без вестак ці сталі інвалідамі пры выкананні службовых абавязкаў, а таксама, згодна з Указам, пераважнае права паступлення маюць дзеці-сіроты, якія засталіся без бацькоў ці без аднаго з іх і дзеці з мнагадзетных малазаспаечаных сем'яў. Менавіта ад гэтых катэгорый грамадзян паступілі сёлета сотні заяў.

«Усяго ў гэтым годзе ў ваенкаматы рэспублікі паступіла 2153 заявы, — паведаміў начальнік аддзела ваеннай адукацыі Міністэрства абароны палкоўнік Сяргей Лаўшук, — сярод іх — 660 льготнікаў, а гэта ўжо азначае конкурс 3 чалавекі на месца».

У жніўні адабраныя ваенкаматамі кандыдаты ўжо ў вучылішчы пройдуць медыцынскі агляд, правядуць фізічна падрыхтоўку, прафесійна-псіхалагічны агляд, і будуць здаваць экзамены (пісьмовы па матэматыцы і пісьмовы па рускай ці беларускай мове на выбар).

Сяргей ВЕРАШЧАК,
прэс-служба Мінабароны РБ.

СИТУАЦЫЯ

«ЖАБРАК» НА ГАСРАЗЛІКУ

3 жыцця прадпрыемства, якое, спыніўшы работу на адны суткі, можа ператварыцца 300-тысячны горад у вялізную смеццевую звалку

На грані спынення апынулася Гродзенская спецаўтагаспадарка, якая вывозіць смецце з жылых дамоў і прадпрыемстваў горада. Сітуацыя ва ўмовах сённяшніх эканамічных парадкаў тыповая — безграшоўе. Жыллёвыя рамонтна-эксплуатацыйныя ўпраўленні завінаваціліся ўтагаспадарцы каля 1,6 мільярда рублёў. Яшчэ прыкладна 400 мільёнаў складае доўг заводаў, магазінаў і іншых арганізацый, прычым не толькі дзяржаўных, але і камерцыйных. Няма за што купіць запчасткі. Добра, калі нейкі даўжнік разлічыцца коламі. Большасць аўтамабіляў па прычыне свайго ўзросту, як кажуць, дыхае на ладан, але і тых не хапае, паколькі апошняму машыну набылі чатыры гады назад. Адзінае, што з горама палалам удаецца (пакуль), дык гэта «выбіць» грошы на зарплату (у сярэднім яна складае 1 мільён 300 тысяч рублёў) і бензін.

Яшчэ за савецкім часам спецаўтагаспадарка набыла статус гасразліковай. Гэта значыць, што яна ні капейкі не атрымлівае з бюджэту, ажыццяўляючы ўсе разлікі неспасрадна са сваімі кліентамі. Калісьці такая сістэма спрацоўвала больш-менш нармальна. Цяпер жа ад яе — хіба што «галаўны боль». Бо які толк ад гэтага гасразліку, калі твой кліент такі ж самы «жабрак», як і ты? Адмовіцца ад яго, абслугоўваць толькі тых, хто плаціць, немагчыма, бо літаральна

на праз суткі 300-тысячны горад стане нагавіць вялізную смеццевую звалку. Можна ўявіць, што тады адбудзецца — паніка, званкі, скаргі... І зусім не выключана, што ў некаторых злосных неплацельшчыкаў адразу знойдуцца грошы, каб аблегчыць працу вадзіцеляў — вынік практычна нулявы. Колькі не просіць спецаўтагаспадарка ўзгадніць з ёй праект новабудовы, каб былі зручным пад'язны шляхі — і гэта немагчыма. Асвятленне існуючых кантэйнерных пляцовак, неабходнае вадзіцелю зімой, калі разна цяжее — таксама невырашальная праблема.

Але самае безвыходнае становішча склалася ў дамах прыватнага сектара. На вызав смецця сёння заключаюцца каля 300 дагавораў. Для абласнога цэнтра лічба, мякка кажучы, смешная. У выніку атрымліваецца, што на законных падставах пазбавіцца ад свайго смецця маюць прамі

РАДЫЁ 101,2:
ЦІКАВАЯ ІНФАРМАЦЫЯ,
ВЫДАТНАЯ МУЗЫКА

21 ліпеня спаўняецца год з дня выхаду ў эфір першай перадачы Радыё 101,2.

Год назад у гэты ж дзень Мінск упершыню пачуў пакуль адзіную ў Беларусі незалежную музычна-інфармацыйную радыёстанцыю, што вяртае на беларускай мове. Сёння час яе вяртання складае 13 гадзін — з 7.00 да 20.00.

Слухайце Радыё 101,2 у дзень яго нараджэння! Вам прадставяць парад аўтарскіх праграм, магчыма — конкурсы і прызы для слухачоў. Як заўсёды, вас чакае шмат цікавай інфармацыі і выдатнай музыкі.

Мы, са свайго боку, віншавем нашых калегаў, зным ім добрага настрою, удзячных слухачоў і спаўнення жаданняў. З днём нараджэння!

Яна САВІЧКА.

РАЗДЗЕЛЫ ЧЫРВОНОЙ КНІГІ
ДАПОЎНЕННЫ

Арнітолагі Віцебскага дзяржаўнага ўніверсітэта завяршылі падрыхтоўку каталога рэдкіх птушак і тых, што знаходзяцца пад пагрозай знішчэння. Ён уключае ў сябе матэрыялы аб 56 асобінах і рэкамендацыі па забеспячэнню іх аховы ў 576 месцах знаходжання.

Робота гэта праведзена адначасова са стварэннем сеткі ахоўваемых прыродных тэрыторый Беларускага Паазер'я, якое таксама падыходзіць да заканчэння. Такім чынам, рэдкія птушкі трапляюць не толькі ў Чырвоную кнігу, але і ў месцы, дзе іх будучы зберагаць. Лясніцтвы атрымалі заданні па складанню схемы гнездаванняў драпежных птушак, а таксама чорнага бусла, дуплагнездакаў. Вызначаны масівы, на якія распаўсюджаецца рэжым арніталагічнага заказніка.

Паліна АЛЯКСАНДРАВА.

СЕННЯ

СОНЦА

	Усход	Захад	Даўжыня дня
Мінск —	5.02	21.27	16.25
Віцебск —	4.46	21.24	16.38
Магілёў —	4.52	20.17	16.25
Гомель —	4.58	21.45	16.07
Гродна —	5.20	21.40	16.20
Брэст —	5.28	21.34	16.06

МЕСЯЦ

Маладзік 15 ліпеня.

ІМЯНІНЫ

Пр. Фамы

К. Маргарыты, Чэслава-святара

НАДВОР'Е

Сёння ўдзень па Беларусі воблачна з праясненнямі, кароткачасовы дажджы з навальніцамі. Тэмпература паветра ў Віцебску 15—17, Магілёве, Гомелі, Мінску 16—18, Гродне і Брэсце 17—19 градусаў цяпла. У наступныя дзве сутак неба воблачнае з праясненнямі і крыху пацяпле: уначы 7—12, а ўдзень 21-га 15—20, 22-га — 18—23 вышэй нуля.

Удакладненне

У артыкуле «Стралы на дарозе» («Звязда» за 19 ліпеня) далучана тэхнічная недакладнасць. Сказ у пятым абзацы трэба чытаць так: «Аднаму, што арганізмам пракураторы толькі ў 2 выпадках прызнана неправамерным прымяненне зброі».

Барыс ПРАКОПЧЫК.

ЖЫЛЛЕ ПАЎСЮЛЬ У ЦАНЕ

Апошнім часам у рэспубліканскім друку праходзіла шмат інфармацыі па цэнах на кватэры ў гарадах Беларусі. А колькі каштуе жыллё за мяжой?

Уладзімір ПІНЧУК,

г. Мінск.

Цэны на жыллё ў краінах усяго свету поўнасьцю залежаць ад узроўню жыцця на іх тэрыторыі. Трэба адзначыць агульную ў апошні час для ўсіх краін тэндэнцыю: насельніцтва імкнецца набываць не шматпакёвыя кватэры, а менавіта асабнякі.

Духпакаёвы катэдж у Флорыдае (ЗША) каштуе каля 100 тысяч долараў. У той жа час у Нью-Йорку за такія грошы можна набыць толькі двухпакёвую кватэру.

Сціплы катэдж на Атлантычным узбярэжжы Партугаліі каштуе не менш 140 тысяч долараў.

У сталіцы Венгрыі Будапешце аднапакёвая кватэра каштуе дзесьці 25 тысяч долараў, двухпакёвая — 30—35 тысяч у той жа валюце, трохпакёвая — ад 40 тысяч і вышэй. Катэджы ў залежнасці ад узроўню і набліжанасці да сталіцы каштуюць ад 30 тысяч да 100 тысяч долараў.

Адрозніваецца сваім параўнальна невысокім коштам жыллё ў нашых суседзяў — літоўцаў. Духпакаёвая кватэра ў сталіцы каштуе 15—20 тысяч долараў, у Каўнасе — 10 тысяч. Асабнякі ў Літве каштуюць 20—60 тысяч долараў.

Духпакаёвая кватэра ў самай прыгожай сталіцы Еўропы Празе ацэньваецца ў 30 тысяч долараў, трохпакёвая — каля 45 тысяч долараў. Духпакаёвы катэдж з садзікам у Празе каштуе дзесьці 200—250 тысяч долараў.

Добрая трохпакёвая кватэра ў сталіцы Славакіі каштуе ўжо 25—30 тысяч долараў, катэдж у прыгарадзе Браціславы — 40—100 тысяч долараў.

За акіянам, у Канадзе, цэны на жыллё таксама не надта ўжо высокія. Пяціпакёвая кватэра з месцам у падземным гаражы ў сталіцы каштуе нават менш, чым у Мінску — 78 тысяч долараў. Кошт добрага асабняка — 150—300 тысяч долараў ЗША.

ЯК ЗДАЦЬ КВАТЭРУ ПА ЗАКОНУ?

Так атрымалася, што ў мяне ёсць кватэра, якую можна здаць у наём. Каму яе лепш здаваць: арганізацыі ці прыватным асобам? Кажуць, што па закону ў гэтым выпадку трэба плаціць падаткі. Падкажыце, колькі?

Ірына САЗАНОВІЧ, г. Мінск.

Пры выбары кватарантаў гаспадар кватэры часцей за ўсё хвалюе пытанне іх плацежаздольнасці, а не статусу. Аднак у Мінску і вобласці памеры і парадок уплаты падатковага падатку розныя ў залежнасці ад таго, каму прадастаўляецца кватэра ў наём — грамадзянскай ці юрыдычнай асобе. Калі вы, Ірына, вырашылі здаць кватэру прыватным асобам, то будзеце абавязаны плаціць падатак у цвёрдых сумах. Пры здачы жылля ў наём на год трэба заплаціць: за аднапакёвую кватэру 12 мінімальных заробковых плат (МЗП); за двухпакёвую — 24 МЗП, за трохпакёвую — 36 мінімальных зарплат. Калі кватэра здаецца юрыдычнай асобе, падатковы падатак ўтрымліваецца па стаўках артыкула 14 закона РБ «Аб падатковым падатку з грамадзян» нарастаючым сумам у крыніцы выплат з усяй сумы грашовых сродкаў, якія выплачваюцца арэндадаўцу.

Праўда, многія гаспадары не жадаюць плаціць падаткі. У гэтым выпадку падатковая інспекцыя мае права спягнаць з вас неабходную суму з налічэннем пені і фінансавых санкцый у памеры 10 працэнтаў ад аб'ёму падаткаў. Таму юрысты раяць у адзін голас: правільнае афармленне і своєчасовая ўплата падаткаў дасць магчымасць вам пазбегнуць любых непрыемнасцей з кватэрай.

ПРАВА НА ЛЬГОТНУЮ ПЕНСІЮ

Ці мае права мой муж на льготную пенсію ў 55 гадоў? Ён працаваў мулярам у будаўнічай арганізацыі з 1964 года па 1978-ы.

ПІСКУНОВА В. К., г. Мсціслаў.

Пастановамі Савета Міністраў Рэспублікі Беларусь ад 24 снежня 1992 г. № 772 і ад 29 верасня 1993 г. № 650 ўведзены змены і дапаўненні ў спіс прафесій са шкоднымі і цяжкімі ўмовамі працы, якія даюць права на льготную пенсію. У гэты спіс унесена прафесія муляраў, занятых на работах у брыгадах муляраў і ў спецыяльных звонках муляраў комплексных брыгад.

У сувязі з тым, што гэта прафесія раней адсутнічала ў спісе прафесій № 1 і № 2, якія давалі права на льготную пенсію, то адпаведна стаж на льготную пенсію вашаму мужу ідзе з моманту прыняцця названай вышэй пастановы, г. зн. са снежня 1992 года. Такім чынам, права на льготную пенсію ён за працу ў названы вамі перыяд не мае.

ХТО ДАПАМОЖА ПРАДПРЫМАЛЬНІКУ?

Ці існуюць на Беларусі, як у Расіі, для жадаючых заняцца прадпрымальніцтвам фонды падтрымкі малага прадпрымальніцтва і інфармацыйна-аналітычныя цэнтры, а таксама банкі, якія атрымалі для падтрымкі малых прадпрыемстваў вытворчага і інвацыійнага накірунку крэдыты ад ЕБРР?

НЕСЦЕРАЎ Л., г. Маладзечна.

У цяперашні час у Рэспубліцы Беларусь створаны і дзейнічае Беларускі фонд фінансавай падтрымкі прадпрымальніцтва. Фонд з'яўляецца дзяржаўна-грамадскай арганізацыяй і створаны для фінансавання мерапрыемстваў і праграм па стварэнню ў рэспубліцы новых і развіццю дзеючых форм прадпрымальніцтва.

У рэспубліцы таксама створаны і дзейнічаюць цэнтры па падтрымцы прадпрымальніцтва. Цэнтры аказваюць садзейнічанне ў атрыманні фінансавых і матэрыяльна-тэхнічных рэсурсаў, інфармацыйных, метадычных і кансультацыйных паслуг і аказваюць іншае садзейнічанне ў здзяйсненні прадпрымальніцкай дзейнасці.

Пастановай Дзяржаўнага камітэта па працы і сацыяльнай абароне Рэспублікі Беларусь ад 31 сакавіка 1994 г. зацверджаны парадак выдачы пазык беспрацоўным грамадзянам для займання прадпрымальніцкай дзейнасцю са сродкаў Дзяржаўнага фонду садзейнічання занятасці. Вось у гэтыя арганізацыі і можа звяртацца прадпрымальнік па дапамозу ў сваёй дзейнасці.

ВОЛЬНЫ ДЗЕНЬ НЕ ТОЛЬКІ МАЦІ, АЛЕ І БАЦЬКУ

У нашым Лагойскім РАА вольны дзень прадастаўлялі, але яго не атрымалі.

Скажыце, калі ласка, ці адносяцца жанчыны-настаўніцы да маці, якія маюць права на гэту льготу? Калі адносяцца, то як павінна весіцца аплата гэтага дня? А то ў бухгалтэрыі нашага РАА гэтага не ведаюць.

АНКУДА Л. Э.,

Лагойскі раён, в. Янушавічы.

У адпаведнасці з пастановай КМ РБ ад 15.12.1995 г. № 691 вольны ад работы дзень у тыхдзень прадастаўляецца:

- маці, якія выхоўваюць траіх і больш дзяцей ва ўзросце да 16 гадоў;

- адзіночым маці, разведзеным жанчынам і ўдовам, якія не знаходзяцца ў шлюбе і выхоўваюць дваіх і больш дзяцей ва ўзросце да 16 гадоў;

- бацькам, якія выхоўваюць без маці дваіх і больш дзяцей ва ўзросце да 16 гадоў, а таксама жанчынам, пад апекай ці апекаваннем якіх знаходзяцца двое і больш дзяцей-сірот, якія засталіся без апекавання бацькоў, ва ўзросце да 16 гадоў.

Вольны дзень прадастаўляецца пры ўмове, што ўказаныя асобы працуюць поўны рабочы тыдзень і дзёці выхоўваюцца і пражываюць у сям'і.

Аплата праводзіцца ў памеры сярэднямесячнага заробку за фактычна адпрацаваны час у гэтым месяцы за кошт сродкаў наймальніка.

МАГЧЫМА, НЕКАЛІ І АДМЕНЯЦЬ ЦІ ПАШЫРАЦЬ 50-КІЛАМЕТРОВУЮ ЗОНУ

Калі ад аўтавакзала да твайго населенага пункта 50 і больш кіламетраў, то такі маршрут лічыцца міжгароднім, і пенсіянеры павінны аплачваць поўны кошт за праезд. У той жа час на прыгарадных аўтобусах яны маюць 50-працэнтную зніжку. Чаму такія няроўныя ўмовы?

КАЗІМІР ЛУБНЕЎСкі, г. Вілейка.

Адказ на гэта пытанне, які даслаў у рэдакцыю начальнік Упраўлення аўтамабільнага транспарту Міністэрства транспарту і камунікацый В. Міленькі, відаць, зацікавіць і іншых нашых чытачоў, што жывуць у па-за 50-кіламетровай зоне:

— У адпаведнасці з дзеючым Статутам аўтамабільнага транспарту, зацверджаным пастановай урада, да прыгарадных аднесены перавозкі, якія ажыццяўляюцца за межы горада (іншага населенага пункта) на адлегласць да 50 кіламетраў уключаючы, да міжгародніх — больш за 50 км. Пры гэтым, у адрозненне ад прыгарадных, міжгароднія маршруты не маюць датацыі з бюджэту, знаходзяцца на самаакупнасці і таму кошт праезду на іх некалькі вышэйшы, а льготы абмежаваныя.

Тым не менш міністэрствам, з улікам паступаючых прапановаў, падрыхтавана новая рэдакцыя Статута, у якой прадугледжаны змяненні па крытэрыях аднясення маршрутаў да прыгарадных або міжгародніх. Пры зацвярджэнні новай рэдакцыі Статута ўрадам магчымы ўдакладненні па льготнаму праезду, і яны будуць дэведзены да ведама насельніцтва праз сродкі масавай інфармацыі.

КАГО РЫХТУЕ ВАЕННАЯ АКАДЭМІЯ

Чуў, што ў Беларусі ёсць Ваенная акадэмія. Але вось каго яна рыхтуе і якія трэба здаваць экзамены, не ведаю. Раскажыце.

Аляксей БЯЛЯЕЎ, 16 гадоў, г. Мінск.

У гэтым годзе акадэмія рыхтуе камандзіраў падраздзяленняў для мотастралковых, танкавых, павятрана-дэсантных, інжынерных, аўтамабільных, унутраных, пагранічных войскаў, падраздзяленняў тылавага забеспячэння, артылерыі і афіцэраў-псіхолагаў з тэрмінам навучання 4 гады. На год больш вядзецца навучанне ваенных інжынераў для ракетных войскаў і артылерыі, войскаў сувязі проціпавятрай абароны, ваенна-павятраных сіл і чыскаў. У акадэмію прымаюцца грамадзяне Беларусі ва ўзросце з 17 да 21 года.

Для паступаючых на інжынерныя і лётныя спецыяльнасці з тэрмінам навучання 5 гадоў трэба здаваць экзамены па матэматыцы (пісьмова); фізіцы (вусна); рускай (беларускай) мове (іслажэнне). На камандныя спецыяльнасці (навучанне 4 гады) — матэматыка і фізіка (вусна); іслажэнне; на тылавую спецыяльнасць — матэматыка, хімія (вусна), іслажэнне; на спецыяльнасць інжынер-псіхолаг — па гісторыі Айчыны і матэматыцы (вусна) і экзамен па рускай (беларускай) мове.

Без экзаменаў у акадэмію залічваюцца выпускнікі Суворавскага ваеннага вучылішча ў год яго заканчэння, студэнты, якія закончылі першы ці наступны курс грамадзянскіх і ваенных ВНУ па спецыяльнасці, што адпавядаюць профілю акадэміі.

КАМПЕНСАЦЫЮ ПА ЎКЛАДАХ ВЕТЭРАНАЎ МОЖНА АТРЫМАЦЬ ПА ДАВЕДЦЫ

Чула, што «Беларусбанк» пачаў прыём заяў на налічэнне кампенсаций па ўкладах ветэранаў вайны. Маю грошы ляжалі ў ашчадбанкаў 25 гадоў, але ў жніўні 1993 года я іх зняла без кампенсаций. Тады забралі і ашчадную кніжку. Адкажыце, магу я атрымаць кампенсацию ці не?

КАЛАДЗІНСКАЯ В.,

г. Скідалы, Гродзенская вобл.

У «Беларусбанк» нам адказалі, што кампенсация налічваецца, калі ўклад ляжаў на кніжцы хоць бы да 1 студзеня 1992 года. Валіяціна Пятроўна, вы таксама можаце атрымаць кампенсацию, бо ў вас грошы на ўкладзе ляжалі і ў 1993 годзе. Не вельмі страшна, што ў вас забралі ашчадную кніжку. Калі вы звернецеся ў аддзяленне ашчадбанка, дзе ляжалі вашы грошы, кніжку знойдуць і на гэтай падставе вам выдадуць даведку. Прад'явіўшы гэтую даведку і іншыя дакументы ў «Беларусбанк», вы атрымаеце абяцаную кампенсацию.

ШПІЯНАЖ ЯК СПАСАБ СПАСЦІЖЭННЯ ЖЫЦЦЯ

Я літаральна зачытваюся раманамі славаўтага англійскага пісьменніка Грэма Грына. Вось дзе сапраўднае мастацтва! Не ідзе ні ў якое параўнанне з тымі танымі дэтэктывамі, якімі завалены кніжныя латкі на вуліцах і ў падземных пераходах горада. Аднак нядаўна я прачытаў у адной газеце, што Грын і сам быў шпіянам. Ці так гэта?

А. ТАМАШЭВІЧ, г. Мінск.

Сапраўды, Грэм Грын працяглы час працаваў агентам брытанскай разведкі. У 1941 годзе, адразу пасля таго, як ён атрымаў адукацыю агента, Грына накіроўваюць працаваць у Сьера-Леоне. Свой уласны парадкавы нумар 59200 пазней ён перадае ў спадчыну герою рамана «Наш чалавек у Гаване». У розны час яму даводзілася працаваць супраць Германіі і Францыі. Аднак Грын не адрозніваўся асаблівай удачліваасцю, ды і якасці легендарнага суайчынніка Джэймса Бонда не валодаў. Працаваў Грын у 70-х гадах у Кітаі, Гаване і Маскве. Цікавы наступны факт з яго біяграфіі: аднойчы, каб атрымаць бясплатную паездку ў Маскву, Грын уступіў у камуністычную партыю. Аднак паездку прыйшлося адмяніць, і праз два тыдні партыйнага жывіць агент 59200 пазбаўляецца непатрэбнага яму членства. Наогул шпіянаж для Грына быў хутчэй хобі, чым працай. Спосабам спасціжэння жыцця.

ВЫТВОРЧЫ БРАК — НЕ ПЕРАШКОДА

Мне адмовілі ў абмене тэлефоннай карткі — на адваротным яе баку размазлася фарба. Хіба ж гэта справядліва?

Андрэй Сяргеевіч КАТЛЯРОЎ,

г. Мінск.

Безумоўна, не. Як паведаміў намеснік дырэктара рэспубліканскага аб'яднання «Белтэлеком» Мікалай Крукоўскі, пластыкавыя тэлефонныя карткі могуць не прыняць толькі пры ўмове яе пашкоджання: калі картка зламана ці відавочна сляды спроб выманяння модуля. Размазаная фарба — вытворчы брак і перашкодай для абмену карткі быць не можа. Так што «качайце» свае правы, спасылочыся на гэтую заметку.

ЦІ ЁСЦЬ НА СВЕЦЕ ЛЕПШЫ БАНК?

Мы з сям'ёй сабралі крыху долараў ЗША і хочам іх пакласці ў які-небудзь мінскі банк. Не ведаем, які з іх лепшы. Якія патрэбны дакументы, каб пакласці грошы на дэпазіт, калі мы не мясцовыя?

Сям'я ГРАЧОВЫХ, г. Клецк.

Вызначаць, які банк лепшы, а які горшы, справа няўдзячная. У некага — вялікія працэнты стаўкі, у некага — лепшыя ўмовы абслугоўвання кліентаў ці дадатковыя паслугі. Ацаніць крытэрыі выгаднасці ці надзейнасці банкаў цяпер вельмі цяжка. Аднак у любым выпадку ёсць некалькі правілаў, якіх трэба прытрымлівацца. Па-першае: няварта безагаворачна верыць таму банку, у якога самыя вялікія працэнты стаўкі. Спачатку трэба ўважліва вывучыць тэкст дагавора, ці не акажацца, што банк можа змяніць стаўкі ў аднабаковым парадку. Але і гэта не самае страшнае. Як правіла, масіраваную рэкламу і падазрона выгадныя ўмовы праводзяць і прапануюць тыя банкі, якім да поўнага банкруцтва рукой падаць. Напэўна, парада «дзярай стабільным і ўмераным банкам» вам падыйдзе лепш за ўсё.

Каб адкрыць валютны дэпазіт, вам дастаткова ўзяць у Мінск пашпарт і, натуральна, валюту. Калі вы з'яўляецеся грамадзянінам Беларусі, можаце карыстацца банкаўскімі паслугамі ў поўным аб'ёме. А вось які банк выбраць — рашаць толькі вам.

КАЛІ ПРАЦОЎНАЕ ПРАВА ПАРУШАНА

Паважаныя рэдакцыя!

Прашу вас адказаць на хвалюючае для мяне пытанне. Я замужам, маю дваіх дзяцей, адно з якіх з'яўляецца інвалідам з дзяцінства. 19 чэрвеня мяне скарацілі на працы. Ці мелі права так зрабіць?

З павагай ВАСІЛЬЕВА В. І.,

г. Асіповічы.

Артыкул 170 КЗАП РБ прадугледжвае гарантыі пры заключэнні і скасаванні працоўнага дагавору для цяжарных жанчын і жанчын, якія маюць дзяцей. Частка 3 гэтага артыкула не дапускае скасавання працоўнага дагавора па ініцыятыве наймальніка з жанчынамі, якія маюць дзяцей ва ўзросце да 3 гадоў, акрамя выпадкаў ліквідацыі прадпрыемстваў.

На жаль, вы не назвалі, якога ўзросту дзеці, таму адказ дзеці прыкладны. У тым выпадку, калі пры звальненні вас парушаны правілы, прадугледжаныя вышэйназванай часткай арт. 170 КЗАП РБ, гэта з'яўляецца парушэннем працоўнага заканадаўства. Вы можаце звярнуцца ў суд за абаронай сваіх правоў.

Акрамя таго, невядома з п'ямы, ці былі захаваны правілы ч. 2—5 арт. 33 КЗАП РБ і іншыя абставіны, якія маюць значэнне ў вашай справе. Таму ў любым выпадку вы можаце звярнуцца ў раённую суд з іскам аб аднаўленні на працы.

І Ў ТАЛІН ТРЭБА ПРАВІЛЬНА НАБІРАЦЬ КОД І НУМАР

Цікава працуюць петрыкаўскія сувязісты. Мне спатрэбілася пазваніць у Талін. Загадзя заплаціў за размову, набраў нумар, але ніякай тэлефоннай размовы не адбылося. Ці вернуць у такім выпадку мне заплачаныя грошы?

М. ЯРОМІН,

г.п. Капаткевічы, Петрыкаўскі раён.

На гэта пытанне адкажаў першы намеснік генеральнага дырэктара рэспубліканскага аб'яднання «Белтэлеком» М. Крукоўскі:

— Па вашаму пісьму тэхнічным персаналам Петрыкаўскага раённага вузла электрасувязі зроблена праверка і выяўлена, што пры наборы нумара тэлефона абанента Таліна па аўтаматычнай міжгародняй тэлефоннай сувязі вамі была дапушчана памылка. Замест (8-0146) 342947 Вы набралі (8-0142) 6342947. У выніку адказаў не абанент, а ўключыўся аўтаінфарматар Талінскай гарадской тэлефоннай сеткі з паведамленнем аб няправільна набраным нумары. Аднак гэтыя злучэнні былі зафіксаваны і пратарыфікаваны як аднахвілінныя размовы.

Праўда, улічваючы, што размова з абанентам Таліна не адбылася, прынята рашэнне аб зніжцы за яе аплату.

Адначасова хочам паведаміць, што тарыфікацыя міжнародных разоў пачынаецца з моманту адказу абанента або іншай асобы на выклік нумара або ўстройстваў, што замяняюць абанента ў яго адсутнасці, г. зн. тэлефакса, аўтаадказчыка, вызначальніка нумара.

Вось чаму сума для аплаты за ўказаныя міжнародныя тэлефонныя размовы з Талінам налічана ў адпаведнасці з «Тарыфамі на паслугі міжнароднай тэлефоннай сувязі». Кошт адной хвіліны размовы з гэтым горадам складае 8000 рублёў. За размовы, прадастаўленыя ў крэдыт, звыш аплаты за кожную з іх бярацца сума ў размеры 50 працэнтаў ад кошту адной хвіліны размовы па звычайнаму тарыфу.

У дадзеным выпадку аўтару пісьма варта было звярнуцца на міжгароднюю тэлефонную станцыю Петрыкава па тэл. 07. Гэта, дарэчы, павінны рабіць і іншыя кліенты, калі яны не могуць дэзаваніца па аўтаматычнай тэлефоннай сувязі.

ДВАЦЦАЦЬ ГАДОЎ У ПОШУКУ СКАРБАЎ

На самай ускраіне вуліцы Кісялёва ў Мінску, ціхай старай вуліцы з даваеннымі дамамі і таўшчэзнымі дрэвамі, ля царквы св. Марыі Магдалены прымасціўся непрыкметны двухпаварховы будынак. Ён нічым не адрозніваецца ад сваіх гэткіх жа састарэлых суседзяў. Хіба што невялікі кіёск (не звычайны чырвоны «камо» з гумкамі і шлёпанцамі, а драўляны, падобны на цацачны домік, зроблены па «дакамковаму» ўзору), што стаіць побач, прыцягвае ўвагу і знешнім выглядам, і тым, што ў ім прадаецца. А прадаецца ў ім тое, за чым «палююць» замежныя госці нашай сталіцы, а найбольш — нашы суайчыннікі, якім пашчасціла прыдбаць камандзіроўку ці пуцёўку ў заморскую краіну. Карацей, няцяжка здагадацца, што ў кіёску прадаюцца нацыянальныя сувеніры: лялькі ў народных апратках, вырабы з саломкі, распісны посуд, сталовая бялізна. Выпадковыя прахожы здзіўляюцца: чаму такія рэчы прадаюцца ў такім глухім месцы?

Гэта здзіўленне прымусіць яго звярнуць увагу на шыльду, што прымацавана на будынку, ля якога стаіць кіёск. Шыльда ў нейкай ступені даць адказ на пытанне, але цікавага чалавека заінтрыгуе яшчэ больш, бо яна паведамае, што ў доме знаходзіцца Цэнтр беларускіх народных рамёстваў «Скарбніца». Аўтара гэтых радкоў шыльда зацікавіла настолькі, што я паспяхавала даведацца, што ж адбываецца за дзвярыма будынка, якія «скарбы» знаходзяцца ў «Скарбніцы».

Дырэктар Цэнтра Ірына Сініца расказала, што дваццаць гадоў таму пастановай Савета Міністраў была створана навукова-даследчая мастацка-эксперыментальная лабараторыя з мэтай вывучэння гісторыі, стану і перспектыв развіцця народных рамёстваў. Тады, у 76-м, на працу ў новаствораную арганізацыю прыйшлі маладыя, энергічныя, апантанныя сваёй справай выпускнікі колішняга тэатральна-мастацкага інстытута. Яны адразу пачалі ездзіць у экспедыцыі па ўсіх рэгіёнах Беларусі, рабіць фотаздымкі, а то і збіраць у насельніцтва тыповыя мясцовыя ўзоры ткацтва, вышывкі, роспісу керамікі, саломаллявання. Прывезеныя з экспедыцый матэрыялы дасканалі апрацоўваліся. За дваццаць гадоў удалося сабраць унікальны метадыйны фонд. Са з'яўленнем новых і новых матэрыялаў узнікла ідэя: чаму б не прымусіць традыцыі працаваць на сучаснасць, чаму б на аснове старых узораў не распрацаваць новыя вырабы? Так лабараторыя ператварылася ў Цэнтр, адзіны сёння ў нашай рэспубліцы, ды і ў блізкіх суседзях няма, бадай, нічога падобнага.

З матэрыяламі, сабранымі ў метадыйным фондзе, пастаянна працуюць мастацтвазнаўцы. Яны вывучаюць тэхналогію стварэння, узнаўляюць так званы аўтэнтычны (першапачатковы) выгляд вырабу. А потым на яго аснове, выкарыстоўваючы дэталі, прыдумваюць новыя, сучасныя мадэлі адзення, узоры тканіны, упрыгажэнні і сувеніры, якія ці не кожны хацеў бы мець у сваёй кватэры.



Надаюць жыццё прыгожым ідэям у чатырох аддзелах Цэнтра. Майстры аддзела дэкаратыўна-прыкладнага мастацтва плятуць з саломкі ўсё — ад вялікіх «павукоў» і калядных «зорак» да маленькіх далікатных сувеніраў. Тут жа на раджаюцца і інкруставаныя саломкай пано з героямі народных казак, з мілым і знаёмым сэрцу кожнага беларуса пейзажамі. Тут распісваюць шкло і дрэва, выкарыстоўваючы элементы славаўтага агоўскага роспісу, узоры якога таксама захоўваюцца ў метадыйным фондзе. Асноўную сыравіну — салому супрацоўнікі аддзела назапашваюць самі, выезджаючы летам на палі і шукаючы падыходзячы для работы матэрыял. Галоўнае, каб у саломе было як мага менш хімікатаў.

У аддзеле праектавання трыкатажных вырабаў ніводная жакыня, напэўна, не застанецца раўнадушнай, глянуўшы на ўжо гатовыя мадэлі. Гэта адзенне вельмі адрозніваецца ад турэцкага ці венгерскага трыкатажнага «шырпажыву». Аднак ад гэтага яно выглядае не менш модным і сучасным, хоць у кожным касцюме, у кожнай сукенцы — элементы з народных строяў таго ці іншага рэгіёна Беларусі. Гэтыя вырабы, нягледзячы на попыт на іх, шырока не тыражыруюцца, выпускаюцца на продаж па пяць-дзесяць адзінак кожнай мадэлі, таму пагрозы быць падобнай на некага ў такім адзенні не існуе.

У аддзеле ручнога ткацтва і вышываў вырабаў нараджаюцца этнаграфічныя, сцэнічныя касцюмы. Загадчык аддзела ручнога ткацтва Людміла Падабед паказала ў альбоме метадыйнага фонду ўзор тканіны, якую падчас экспедыцыі на Віцебшчыну знайшлі ў адной бабкі на прыпеку. Старая не помніла, як ткаць такі

ўзор, але «анучку» прывезджым падарыла. Толькі разабраўшы тканіну па нітках, супрацоўнікі аддзела зразумелі сакрат тэхналогіі ткацтва. Цяпер на яе аснове створана шмат новых узораў ільняных і шарсцяных тканін. Ансамблю танца «Харошкі» рабілі касцюмы з такой тканіны, хача дагэтуль падобны від ткацтва для адзення не выкарыстоўваўся...

А яшчэ ў аддзеле ткацтва робяць аздубу для самых вытанчаных, у народным стылі інтэр'ераў. Мне паказалі ўзоры парцеляравы, якія высяць на вокнах нашых пасольстваў у Францыі, Швейцарыі, Расіі... Для Вярхоўнага Савета ў Цэнтры ткалі вялізны пяціметровы абрус, для рэстарана «Беларусь» — рознакаляровыя, у нацыянальных традыцыях, пано... Закачыкі, як відаць, не простыя. Але заказчы сабе што-небудзь, скажам, шторы, гэткія, як у пасольстве ў Францыі, можа кожны. Праўда, каштаваць гэта будзе значна даражэй, але затое такіх не будзе ў суседа, ды і работа ручная — працуюць ткачы на звычайных драўляных кроснах, якія ў мяне дома, напрыклад, гадоў з пяць-дзесяць ужо пыляцца на гарышчы і ніхто нават блізка не ведае, як імі карыстацца...

Закачыкаў у Цэнтры шмат. У іхніх касцюмах выходзяць на сцэну Дзяржаўны ансамбль танца «Сябры», «Харошкі», «Крыжачок», «Сява», «Бяседа»... Саламяны капялюшкі на галаве ў Лікі на вядомым плакаце — таксама са «Скарбніцы». Сярод заказчыкаў на афармленне інтэр'ераў — адміністрацыя Прэзідэнта, Кабінет Міністраў, магазін «Паўлінка», камерцыйныя фірмы...

Грошы Цэнтру патрэбны — арганізацыя амаль цалкам на гаспадарчым разліку. «Але нам зусім не ўсё роўна, для каго рабіць», — сказала Людміла Падабед. — Калі бачыш, што заказчы сапраўды цікавіцца мастацтвам, што ён будзе глядзець на рэч і цешыцца з яе, ствараеш з ахвотай. Калі ж адчуваеш, што чалавек плаціць за рэч грошы толькі дзеля таго, каб нажыць на ёй яшчэ большыя, — прыкра становіцца і шкада свайго часу і працы...

Усё, што ствараецца ў Цэнтры, можна заказаць. Але каб паказаць заказчыкам узоры, няма нават памяшкання. Даводзіцца дэманстраваць прама ў аддзелах, дзе адначасова працуюць людзі. Супрацоўнікі Цэнтра спадзяюцца, што хутка, нарэшце, збудзецца іх мара — адкрыць уласную краму. Тады працаваць будзе нашмат лягчэй.

На матэрыялы метадыйнага фонду таксама вялікі попыт. Школы, гімназіі, музеі, мастацкія фабрыкі... Мара кіраўніка цэнтра — камп'ютарная сістэма, у якую б можна было ўвесці ўсё звесткі з фонду. Але пакуль гэта толькі мара, а тым, хто хоча што-небудзь знайсці, даводзіцца гартары тоўстыя альбомы, праглядаць шматлікія слайды...

Пры знешняй добраўпарадкаванасці і наладжанасці працы адна з самых балючых праблем у Цэнтры — спыненне з-за недахопу грошай навуковых экспедыцый. Апошняя, у Віцебскую вобласць, была пяць гадоў назад. Тады яе ўдзельнікі прывезлі ўнікальную знаходку — стараверскі касцюм, які не мае нічога агульнага з нацыянальным беларускім і захаваліся на Віцебшчыне да нашых дзён. Хоць абследа-



ваны практычна ўсе рэгіёны Беларусі, мастацтвазнаўца Наталля Барышава лічыць, што экспедыцыі патрэбны працягваць. З'яўляюцца новыя майстры, новыя традыцыі. Знікае пад цяжарам часу тое, што магло б стаць каштоўнейшым матэрыялам для метадыйнага фонду. Як, напрыклад, узоры народнага майстарства некаторых рэгіёнаў Гомельшчыны, якія былі бесследна знішчаны падчас аварыі на ЧАЭС. Цяпер яны засталіся толькі ў метадыйным фондзе — іх прывезлі з экспедыцыі за тры гады да аварыі...

Пахадзіўшы па «Скарбніцы» гадзіны дзве, я так нічога і не заказала. Не тое што не хапала грошай, проста не знала, чаму аддаць перавагу. Але добры настрой ад убачанай натуральнай прыгажосці прыдбала на цэлы дзень. А ён у наш шалёны час — таксама скарб.

Алена ЛЯЎКОВІЧ.

НА ЗДЫМКАХ: Наталля СТАВІНАВА і Галіна ЗАГАРОУСКАЯ дэманструюць трыкатажныя мадэлі; ткачы Людміла ШАВЕЙКА і Соф'я ЛЯЎЧУК ля ручных кроснаў.

Фота Яўгена ПЯСЕЦКАГА.

ПЕРАД ЛЮСТЭРКАМ

КАБ МАЛАДОСЦЬ ВЕДАЛА, А СТАРАСЦЬ МАГЛА...

«ПЕРАД ЛЮСТЭРКАМ» — новая рубрыка, якую прапанаваў нам пэст і журналіст Навум Гальпяровіч. Зазірнуць у сябе, у сваю душу, лічыць аўтар, вельмі неабходна кожнаму. Асабліва ў наш час, калі ідзе лямка і пераасэнсаванне звыклых паняццяў і стэрэатыпаў, калі мы ўсё шукаем шляхі да людскасці, уземамразумення, спасаем агульначалавечыя каштоўнасці. Аб усім гэтым і пойдзе размова ў развагах публіцыста.

ЦІ ПАМ'ЯТАЕЦЬ ВІ Гэтак даўно хваляванне, гэты таемны страх перад тым, як трэба паглядаць у люстэрка? Сапраўды, менавіта гэты кавалек шкла можа бяспасна і дакладна выявіць перад вамі ўласнае аблічча, якое часам не зусім адпавядае самаўраўненню пра свае твар, вочы і паставу. Гэта як кардыяграма, што сведчыць пра стан уласнага сэрца, уласнага здароўя.

Усе мы час ад часу зазіраем у люстэрка душы. Хто мы, якія мы, як умеем чуць адзін аднаго і самаго сябе? Давяйце ж зазірнем у гэтае люстэрка, і тое адлюстраванне, якое ўбачым у ім, хай стане для нас роздумам і пошукам.

Неяк, даволі даўно, мы з пісьменніцай Ірынай Жарнасек пабывалі на Глыбоччыне, у Доме-інтэрнаце для старых. Там, сустракаючы па-зіркі гэтых бабулек і дзядюч, слухаючы іх патрапаняе часам галасы, думалася пра чалавечую адзіноцту і няўдзячнасць нека аддалена, абстрактна і па-філасофску.

Але вось перада мной сядзіць мілы інтэлігентны чалавек, даўні мой знаёмы, і штохвілінна, нервова папраўляючы акуляры, распавядае звычайную жыццёвую гісторыю, якая паставіла яго перад маральным выбарам і непрыдуманай чалавечай трагедыяй.

А гісторыя банальная як свет. Жыве яшчэ пакуль у майго знаёмага бацька, якому восем-

дзесяць шэсць гадоў. Застаўся адзін, пахаваўшы жонку дзесяць гадоў таму, маючы ўласную кватэру, дзе сяк-так і ўпраўляўся з няглытай хатняй гаспадаркай. Але год назад аслабеў настолькі, што дзедзі (а іх двое: мой знаёмы і ягоная сястра) прапанаваў на зіму пераехаць да сябе. Выбраў стары дачку — жанчына ўсё ж, ды і медык па прафесіі.

Тут, як гаворыцца, і догляд, і ўколы на месцы. Ды проста толькі ў казках бывае. Аказваецца, у дачкі мужык палівае і па хаце ў адных сподніках гарэць, а сын-пэтухунік з дзедам не дужа знацца хоча, на ягоны «дабрыдзень» маўчыць і міма праходзіць.

А яшчэ палез аднойчы стары ў шафу для посуду за кубкам, ды абярнуў яго на падлогу. І калі чарпакі ўсёй сям'ёй збіралі, слоў розных з боку зяця німама наслухаўся. І сам у даўгу не застаўся.

Карацей кажучы, прыйшоў аднойчы зяць у добрым падпітку, ды і паслаў дзеда далёка-далёка.

І стаў ён жыць у кватэры сына, майго, значыць, знаёмага. Тут «матам» не лаяліся, і сям'я прыстойная: жонка сына — настаўніца, унук — студэнт, выдатнік. І ёсць заўсёды прыгатавана, і пакой асобны, і тэлевізар ажно два. Але ж не пайшло ў старога і тут.

Мой знаёмы чарговы раз папраўляе акуляры і гаворыць:

— Ніколі не думаў, што можа быць так. Жонка плача, з дому сыходзіць на работу раней і вяртаецца пазней. Бацька скардзіцца, што з ім не размаўляюць. А нядаўна яна сама мне заявіла: рабі, маўляў, што хочаш, а з ім я жыць не магу. Ёсць, кажа, у яго кватэра, хай там і жыве. А калі не можа сам, хай дачку збірае. Усё, кажа, смяюцца: дачка ёсць, а нявестка яго абывае ды адкорміла павіна.

Добры мой знаёмы распавядаў пра тое, у што ператварылася ягоная жыццё пасля пераезду да яго бацькі. Да ягонага гонару, ён не шукаў выйсця, скіраванага на ўласны спакой, гатоў быў, па ягоных словах, нават кінуць

сям'ю, але не пакінуць бацьку аднаго. Ты ведаеш, — у роспачы казаў ён, — самае дзіўнае, што з бацькам мы ніколі не былі духоўна блізкія. Ён і выпіць быў аматар, і маці крыўдзіў, і оа мной сварыўся. Але ж бацька ўсё ж...

І я прыгадаў яшчэ адну размову. Не так даўно ў дзіцячым аздараўленчым лагэры аднаго з новапалажчых прадпрыемстваў пабывалі чарговыя госці: смуглыя, з чорнымі смаленымі косамі студэнты з міжнароднай групы, у якую ўваходзілі прадстаўнікі Афганістана, Турцыі, Грэцыі. На пытанне дачкі і педагогаў, што ў нас спадабалася ці не спадабалася, дзяўчаты ў адзін голас заявілі, што не спадабалася, як у нас ставіцца да старых, тое, як шмат сёння сярод іх жабракоў, бяздомных, якія яны пакрыўджаныя, закінутыя.

Павага да старэйшых. Ушанаванне іх заслуг. Яшчэ адзін мой знаёмы — вельмі шануюны чалавек. Поўны, як кажучы, сіл, хоць і дасягнуў шасцідзесяцігадовага ўзросту. Ды пайшоўшы, дарэчы, па ўласнаму жаданню, на адпачынак, з першага ж дня адчуў усю прыніжанасць, усю безабароннасць пенсіянера.

І што найбольш крыўдна, — ваяўнічую зладнасць з боку былых падначаленых і вучняў, непрыхваляную радасць ад таго, што былы ўладны і ўпэўнены чалавек разгублена і бездапаможна сустракаецца з грубасцю і валалітай чыноўнікаў, абываюцца былых сяброў і блізкіх.

Здавалася б, усё ясна. Прачытаў напісанае і... Паглядзеў на першы аповяд вачыма другога боку. І не толькі паглядзеў, а і сустрэўся з іншымі ўдзельнікамі канфлікту. Канешне ж, па-чуў, што стары — не падарунак: кашляе і харкае, ходзіць па начах, умываецца не ў свае справы, нервуе і «псікуе», а то і гучна зневажае іншых: абываецца п'яніцай і дурай, дэбілам. А яшчэ папракае ранейшымі падарункамі і грашмамі.

А пра нядаўняга пенсіянера яго апанент казаў, як пра крыўдлівага, зласлівага чалавека, які не жадае паверыць маладым, пад-

трымаць, прыслухацца, падпарадкавацца, урэшце.

Дык што, у кожнага сваё праўда? Ці ўсё ж пільнай трэба ўгледзецца ў люстэрка.

У сваёй «геранталогічнай філалагеме» літаратурнага Пятро Васючэнка заўважыў, што сённяшняе старасць часам больш агрэсіўная, чым маладосць. У прыклад ён прыводзіць дударайскага персанажа цікага пенсіянера Гастрыта, які схапіўся за нож, калі сябра Мульці паспрабаваў быць пажартаваць з ягоным папярэньшчэем — выйгрышным латэрычным білетам. Ён піша: «Нашы старыя ў палітычных спрачках на вуліцах не прызнаюць аргументаў, а цягнуцца адразу да пісы апанента». Дарэчы, у такіх назіраннях П. Васючэнка не адзінока. Пра гэта шмат пісалі і гаварылі падчас перадавыбарнай прэзідэнцкай кампаніі ў Расіі, а многія прама заклікалі не даць старым выбіраць будучыню для маладых.

... У люстэрка не пытаюцца, што рабіць. Люстэрка можа толькі выклікаць гэтыя пытанні, на якія далёка не кожны і не заўсёды знойдзе адказы. На гэта яно і люстэрка.

Ёсць у Наваполацку маладая жанчына. Зауважце яе Ірына, прозвішча Журко. Дык вось, на гэтыя і іншыя пытанні яна стараецца знайсці адказы сама. І не толькі знайсці, але і дапамагчы іншым, у тым ліку і тым, пра каго я згадаў сёння. Пра Ірыну Журко і яе папленікаў у наступны раз. А сёння я хачу завяршыць гаворку цытатай з твора майго сябра паэта Алеся Разанава:

«Слухай самога сябе... Але як нельга прымусяць нанова гарэць тое, што ўжо згарэла, — попель, як нельга яшчэ раз набыць рэч, якую маеш, так нельга спазнаць тое, чым ты ёсць, і гэта таму, што яно, гэтае тое, ужо «спазначанае»: у офіры сутнасці быць і ведаць — адно і тое ж».


І яшчэ: «ісціна нагадвае яшчэ раз: яна хаваецца ад даследчыка, пакідаючы яму свае аўтографы-хвасты».

Да новай сустрэчы ля люстэрка!

Навум ГАЛЬПЯРОВІЧ.

Канстанцін УСЦІМЧУК:

«Калі вакол Беларусі існуе рынак, то мы проста фізічна не зможам ісці іншым шляхам...»



22 ліпеня ў беларускай сталіцы адбудзецца з'езд дэлегатаў Беларускай асацыяцыі прадпрыймальнікаў. Дзяржава, асэнсоўваючы патрэбу ў зменах свайго стаўлення да прадпрыймальніцтва, дэлегаваў ініцыятывы, фактычна робіць крок наперад. Арганізатары з'езда — Нацыянальная асацыяцыя прамысловікоў і прадпрыймальнікаў сумесна з Беларускай канфедэрацыяй прамысловікоў і прадпрыймальнікаў. Наша гутарка напярэдадні падзеі з Канстанцінам Афанасьевічам Усцімчуком, генеральным дырэктарам Мінскага мотавелазавода, старшынёй праўлення НАПП.

— Канстанцін Афанасьевіч, якая, на ваш погляд, асноўная мэта з'езда? Складаецца ўражанне, што дзяржава раптам пачынае працягваць да прадпрыймальніцтва не толькі больш пільную ўвагу, але і спрабуе заняць аб сваёй рашучай падтрымцы прыватнага бізнесу. Чакаецца ўдзел у рабоце з'езда Прэзідэнта краіны. Падрыхтаваны і праект адпаведнага ўказа Прэзідэнта...

— А чаму б і дзяржаве не правіць увагу?.. Патрэба ў гэтым наспела даўно. Таму галоўная мэта з'езда — зрабіць вывады, даць ацэнку, што ёсць што ў сферы прадпрыймальніцтва. Як развіваецца сфера бізнесу, што ўяўляе сабою — вось адзін з надзённых клопатаў. Па-другое, вельмі важна ўсвядоміць, што мы падышлі да

новага этапу. На мяжы з ім і трэба адкрыта, прама ўсвядоміць, без усялякага самападману, што прадпрыймальніцтва сённяшняе спаквалі разваліваецца, рушыцца, знаходзіцца, як і ўся наша эканоміка, у крызісным стане. І трэцяе. Здавалася б, прадпрыймальнікаў аб'ядноўваюць многія арганізацыі, многія асацыяцыі і саюзы...

— Іх лік ужо, мусіць, ідзе на дзесяткі аб'яднанняў?

— Магчыма. Ды толькі ж справа не ў колькасці. Перакананы, што з прадпрыймальнікам у арганізацыйным плане сёння ніхто не працуе. У тым ліку, на вялікі жаль, пакуль што і сама дзяржава. Вось з'езд і закліканы змяніць сітуацыю. Ужо фактычна ў агульных рысах агучаны і праект указа Прэзідэнта аб падтрымцы малога і сярэдняга прадпрыймальніцтва.

— Дарэчы, асноўныя яго палажэнні?..

— Хаця ў гэтым указе не сказана пра буйны бізнес, буйное прадпрыймальніцтва (спадзяюся, што ўвага да гэтага таксама ў хуткім часе будзе праўленая), мяркуюцца, дакумент самым істотным чынам паўплывае на актыўнае і якаснае пашырэнне прадпрыймальніцкага руху. Указ пакуль не падпісаны, таму і гаворыць аб ім прыходзіцца як аб праекце...

— І тым не меней...

— Відэа, што ўказ стане падтрымкай для сапраўдных прадпрыймальнікаў.

— Прабачце, але каго вы маеце на ўвазе, гаворачы пра сапраўдных?..

— Лік прадпрыймальнікаў на Беларусі можна весці на дзесяткі, а то і сотні тысяч. Але ж справай займаюцца, магчыма, трыццаць-сорак, а то і меней працэнтаў.

— А калі гаварыць пра вытворчую сферу...

— То і таго меней — 16—18 працэнтаў. Астатнія ж працягваюць свой талент у гандлёва-пасрэдацкай дзейнасці.

— Канстанцін Афанасьевіч, дапусцім,

прыняты ўказ, Вархоўны Савет, набраўшыся за адпачынак сіл, даведзе да жыцця закон, прысвечаны малому прадпрыймальніцтву. І што пасля? Вы мяркуюце, сітуацыя ў адначасе зменіцца пад рашучым уплывам новага заканадаўчага фундаменту?

— Па-першае, фундамент ён на тое і фундамент, каб нешта сур'ёзна і грунтоўна трымаць, несіць на сабе, а не развальвацца пад уплывам першых жа сейсмічных хваляванняў. Так, змены ў заканадаўчай базе павінны істотна пашырыць прастору прадпрыймальніцкай дзейнасці, аказаць ёй спрыянне і ў падаткаабкладанні, у прыватнасці, трывала забяспечыць умовы для ўпэўненасці ў перспектывах развіцця. Але ж шмат залежыць і ад агульнай атмасферы, якая фарміруецца не толькі і зусім не па жаданню «дзяржаўнага перста». А самі прадпрыймальнікі — хіба не павінны яны сваім удзелам у эканоміцы даказваць свой добры, разумны, працуючы на дабрабыт дзяржавы і народа імідж. Даказваць справай.

— Іначай кажучы, дастойна несіць цяг прадпрыймальніцтва...

— Толькі так. Калі вы працуеце ў гэтай краіне, калі зарабляеце грошы, дзякуючы гэтай народ, то чаму тады пэўную, значную частку капіталу выводзіце з абарачэння, кідаеце яго на Кіпр ці ў іншую чужаземную старонку?

— Канстанцін Афанасьевіч, але ж адказ вельмі прасты, ён відавочны — і яны, бізнесмены, таксама звычайныя людзі. І ім уласцева пачуццё страху. І яны хацелі б мець большыя, цягдзейшыя, падмацаваныя дзесяцігоддзямі стабільнасці гарантыі.

— Так, структуры ўлады павінны былі б даваць, прадставіць абяцанні, гарантаваныя заканадаўчымі актамі і заканадаўчай практыкай. Ды толькі ж і прадпрыймальнікі абавязаны. Давайце, паважаныя гаспадары і прыватныя, і дзяржаўнай уласнасці, працаваць разам, пра-

цаваць на адну краіну. Тым болей, што — і ўсе мы гэтаму сведкі — пачатак прадпрыймальніцтва фарміраваўся, развіваўся за кошт дзяржаўнага патэнцыялу.

— Ці не падаецца вам, што сённяшні рух, актыўны паварот дзяржавы да прадпрыймальнікаў абумоўлены вынікамі выбараў у Расіі?

— Хутэй, як вы гаворыце, паварот дзяржавы абумоўлены ўвогуле зносінамі з краінамі-суседзямі. З Расіяй — у першую чаргу. Калі там ідзе рух да развіцця, умацавання рынку, то нам проста нельга стаяць на месцы. Нас не зразумеюць. І, відавочна, з намі ўсё ў меншай ступені будзе супрацоўнічаць. Гаспадарам з рознымі формамі уласнасці цяжка дамовіцца паміж сабою. Калі вакол Беларусі існуе рынак, то мы проста фізічна не зможам ісці іншым шляхам...

— Канстанцін Афанасьевіч, і апошняе, пра што хацелася б спытаць. Ці не лічыце вы, што ўсё ж дырэктывым шляхам прыватны сектар развіваць няпроста? Боязна, каб не здарылася так, што заўтра будзе аддадзены загад раптоўна раздзяржавацца, скажам так...

— Спадзяюся, што так не здарыцца. Хаця б ужо таму, што на дзяржаўныя рашэнні ўплываюць эканамічныя законы. Раптоўна прыватнікам стаць немагчыма. Таму мы (у першую чаргу — кіраўнікі буйных прадпрыйемстваў) спадзяемся, што дзяржаўнае спрыянне будзе аднолькавым рознымі формам уласнасці, што рух да прыватнай уласнасці будзе паслядоўным. Дырэктыва і загад стаць капіталістамі, спадзяюся, не будуць аддадзены. А наступным крокам, магчыма, стане ці то ўказ, ці то іншая самая рашучая падтрымка тых дзяржаўных прадпрыйемстваў, што сёння з'яўляюцца асноўнымі крыніцамі-носьбітамі бюджэту краіны.

Гутарыў Аляксей КАРЛЮКЕВІЧ.

Павел ДАНЕЙКА:

«Бізнес як трава, якая праб'ецца і праз асфальт»

ВЫКАЗАЦЬ СВАЕ ДУМКІ па гэтай тэме мы папрасілі і сакратара Камісіі ВС па эканамічнай палітыцы і рэформах Паўла Данейку:

— Павел Уладзіміравіч, як бы вы ахарактарызавалі сённяшні стан спраў у галіне беларускага бізнесу?

— Я лічу, што сёння бізнес згортавае сваю дзейнасць на Беларусі і ўжо амаль поўнасцю замарозіў рэальную інвестыцыйную актыўнасць. У лепшым выпадку бізнес падтрымлівае сваё функцыянаванне на ўзроўні аднаўлення. Гэта не толькі не прыцягненне ў краіну замежных інвестараў, але і адпужванне патэнцыяльных айчынных інвестыцый. Апошнім часам людзі, якія робяць бізнес у Беларусі, аддаюць перавагу ўкладанню грошай у іншыя краіны. Выкліканы гэты працэс, перш за ўсё, адсутнасцю хоць якіх-небудзь гарантый стабільнасці, устойлівасці развіцця бізнесу і абароны яго з боку ўладаў. Тут і нестабільнасць нацыянальнай валюты, што вельмі ўскладняе фінансавую дзейнасць прадпрыйемстваў, і перарэгістрацыя згодна ўказа Прэзідэнта, якая дала права ці не кожнаму чыноўніку быць у ролі суддзі і вырашаць, быць прадпрыйемству ці не...

— У прадпрыймальніцкіх колах неадназначна ўспрымаюцца ўзаемаадносіны з уладай. З аднаго боку, ужо два гады як сфармуляваны: прадпрыймальніцтва «душаць» падаткамі, рэкетам... Ці «задушлілі» каго?

— Безумоўна, вынікі гэтага «душэння» ёсць. Але, на маю думку, у нашым грамадстве драматызуюць сітуацыю, надаюць рэальным эканамічным працэсам тэатральныя адценні. Бо бізнес, калі ёсць належныя ўмовы, магчыма, будзе існаваць, як бы яго ні хацелі задушыць. Бізнес, як трава, якая праб'ецца і праз асфальт. Таму нельга ацэньваць наступствы негатывнай палітыкі ў адносінах да прадпрыймальніцтва з пункту гледжання таго, наколькі бізнес прышоў у заняпад ці энк. Трэба ацэньваць з пункту гледжання таго, наколькі ён не вырас, якім бы ён мог быць, але не стаў, колькі б ён мог даць народнай гаспадарцы і колькі не даў, колькі мог прынесці ў бюджэт і колькі не прынес. З гэтага пункту гледжання страты каласальныя.

У эканоміцы страты ацэньваюцца не толькі як рэальныя страты, стратамі з'яўляецца і тое, што мы маглі атрымаць, але не атрымалі.

— Вядома, што зараз распрацоўваецца ўказ аб падтрымцы «малога» прадпрыймальніцтва. Якія асноўныя моманты, на вашу думку, павінны ўтрымліваць гэты дакумент?

— Структура падтрымкі «малога» прадпрыймальніцтва даволі простая. Яна аднолькавая для ўсіх краін свету. Першае — гэта спрошчаная працедура рэгістрацыі прадпрыйемства. Рэгістрацыя павінна праходзіць хутка і быць таннай. Другое — гэта спрошчаная сістэма падаткаабкладання. Існуючая падатковая сістэма вельмі складаная. Напэўна, няма ніводнага чалавека,

які б ведаў поўнасцю ўсю падатковую сістэму і беспамылкова мог вызначыць, што і як трэба плаціць. Чалавек, які ўступае ў бізнес без спецыяльнай адукацыі, павінен сутыкнуцца з дасціпнай прастай сістэмай падаткаабкладання. Інакш неўпладчаныя па нывяданню падаткі ператворацца ў штрафы, якія могуць і загубіць малодзе прадпрыйемства. Трэцяе — гэта спрошчаная сістэма бухгалтарскай справаздачнасці прадпрыйемстваў. Тут існуе тая ж праблема, што і з сістэмай падаткаабкладання. Я назваў тры моманты, якія неабходныя для падтрымкі «малога» бізнесу і якія не патрабуюць ніякіх інвестыцый. Ёсць яшчэ і іншыя захады, аднак яны патрабуюць пэўнага фінансавання з боку дзяржавы. Па-першае, гэта адукацыйная падтрымка «малога» бізнесу. Напрыклад, у ЗША 70 працэнтаў унізшых новых прадпрыйемстваў закрываюцца на працягу першага года сваёй дзейнасці. У той жа час 70 працэнтаў прадпрыйемстваў, якія стварылі прадпрыймальнікі, што прайшлі навучанне ў спецыяльных цэнтрах для «малога» бізнесу, выжываюць. Трэба стварыць такія цэнтры і ў нас, падтрымліваць іх. Па-другое, адкрыць доступ да крэдытаў для «малога» бізнесу. Сёння атрымаць крэдыты новаму бізнесмену даволі складана. Замежныя дзяржавы звычайна вырашаюць гэту праблему, ствараючы страхавую дзяржаўную кампанію, якая страхуе рызыку банкаў пры рабоце з «малым» бізнесам. Па-трэцяе, гэта льготнае страхаванне маёмасці малых прадпрыйемстваў. У першую

чаргу гэта мера накіравана на абарону прадпрыймальнікаў ад рэкету. Бо пагроза страты маёмасці з'яўляецца галоўным «аргументам» рэкету супраць «малога» бізнесу.

Аднак гэтыя тры крокі патрабуюць пэўных фінансавых выдаткаў з боку дзяржавы, і, я думаю, што на першым этапе яны, на жаль, немагчымы.

— Ці былі спробы ў беларускім парламенце ініцыяваць стварэнне неабходнай заканадаўчай базы для далейшага паспяховага развіцця прадпрыймальніцтва?

— Як вядома, ВС у першым чытанні прыняў закон аб падтрымцы прадпрыймальніцтва. Зараз падрыхтаваны законы аб спрошчанай працэдурі справаздачнасці і спрошчанай працэдурі падаткаабкладання. На працягу восені—зімы гэтага года заканадаўчая база будзе сфарміравана.

— Павел Уладзіміравіч, ці ўскладаеце вы на маючы адбыццэ з'езд беларускіх дэлегатаў пэўныя надзеі, ці чакаеце практычных вынікаў?

— У мяне няма ніякага песімізму ў дачыненні да гэтага з'езда. Дыялог у любым выпадку патрэбны, бо ён заўжды карысны і прыносіць нейкія вынікі. А вось якія вынікі ён прынясе, будзе залежаць ад многіх фактараў. Таму не бяруся прадказаць ступень эфектыўнасці. Аднак тое, што гэта патрэбна і будзе карысна для ўсіх, у мяне не выклікае сумненняў.

Гутарыў Сяргей ПРОТАС.

«СЛАВЯНСКІ БАЗАР-96»

Перамога — не толькі тады, калі даюць гран-пры

ІСКУІ АБАЛАН сёлета адна прадстаўляла Беларусь на конкурсе маладых выканаўцаў «Славянскага базару». Таму для Беларусі — яна пераможа. Усяго на адзін бал адсталі ад уладарніцы 3-й прэміі расіянін Таццяна Анісімавай. Але не памылоса, калі скажу, што выглядала прадстаўніца Беларусі на конкурсе вельмі добра. Дарэчы, музычнае спаборніцтва праходзіла на высокім узроўні. І камкурсанты (за выключэннем асобных выпадкаў) выступалі даволі роўна. Хаця журы зрабіла свой выбар на карысць Русланы Лыжэчка з Украіны, якой дастаўся гран-пры — «Залаты павені».

Члены журы казалі пра аб'ектыўнае судзейства, пра тое, што ўсе прэміі размеркаваліся справядліва. Магчыма, але ў адрозненне ад мінулага года, калі лёс галоўнага прызга быў вызначаны амаль з першага дня, калі перамога серба Філіпа Жмахера ні ў каго не выклікала сумненняў, то сёлета на розум прыходзіць разважэнне: «гран-пры» — гэта перш за ўсё з'ява, не падобная да ін-

шых, гэта асоба ў музыцы. Дык калі журы адзначыла, што конкурс праходзіў роўна, магчыма, галоўны прыз можна было ўвогуле не прысуджаць? Тым больш па аднакаках мяжу ў 91 працэнт пераступілі Хакан Аскайя з Турцыі і грузінка Мая Каркарашвілі.

Яшчэ пытанні да суддзяў, якія запэўнівалі ў аб'ектыўнасці. Калі аднаму і таму ж удзельніку за выступленне ставяць «5» і «8» балаў, няўжо гэта сведчанне аднадушнасці?..

Тым не менш Іскуі Абалан павезла дадому ў Магілёў даволі каштоўныя прызны ад спонсараў. І сваё жаданне працаваць далей.

— Я працую ў Магілёўскай філармоніі. Яшчэ да «Славянскага базару» ў нас былі планы зрабіць сваю праграму. Зараз, ужо распустышы крылы, можна з упэўненасцю сказаць, што гэты праект будзе. Для маладога выканаўцы важны новы рэпертуар, нешта цікавае. Інакш усё ўдзелы ў конкурсах не варта граша ломанага. Усё пачынаецца пасля конкурсу.

— Вы перамаглі ў конкурсе «Зорная роства», атрымалі такім чынам пучок на «Славянскі базар». Дзе яшчэ вам прыходзілася выступаць, што выконваць?

— У тым жа Віцебску мяне запрашалі на конкурс прыгажунь і на фестываль авангарднай моды «Міла-96», які праходзіў у Мінску. Там выконвала дзве новыя песні, адна з іх мая, другая — маладога кампазітара Аляксандра Цыплякова. Справа ў тым, што свой стыль знайсці адразу немагчыма. Дзесяці ўнутры ён ёсць, але толькі дзякуючы працы з часам праяўляецца.

— У Віцебску вы выканалі песню В. Рачычка. Ці была размова з гэтым кампазітарам пра далейшае супрацоўніцтва? Ці былі іншыя прапановы?

— Я ахвотна зрабіла б сольную праграму на музыку Рачычка. Ён цудоўны кампазітар. І калі такая прапанова будзе, я з задавальненнем яе прыму. Я думаю, што можа атрымацца добры творчы альянс. Увогуле, мне цікава было б рабіць розныя праекты, не стаяць на месцы. Але сур'ёзных планаў, далёка ідучых, каб перабраць у Мінск, у мяне няма. У Магілёве мой дом, сям'я, я прывыкла да гэтага горада.

— Калі стала вясна, што вы будзеце абараняць Беларусь на конкурсе ў Віцебску, ці дапамагаў вам нехта ў падборы рэпертуару?

— Гэтым я займалася абсалютна самастойна. Мы з мужам самі хадзілі ў бібліятэку, перабралі ўвесь рэпертуар пачынаючы ад Май Крыс-

талінскай да сучасных песень. Ніхто са мной спецыяльна не працаваў.

— На Беларусі вы атрымалі музычную адукацыю. Што яшчэ дала вам наша краіна?

— Усё жыццё ў мяне прайшло ў Смаленску, хоць у раду ў мяне ўсе армяне, і я гэтым ганаруся. Я скончыла тэарэтычнае аддзяленне музычнага вучылішча, аддзяленне харавага дырыжывання Магілёўскай кансерваторыі. Тут сустрэла сваё ішчасце. Пакахала, што называецца — угадала. У мяне цудоўны муж. Я живу музыкой, цікавымі сустрэчамі са сваімі сябрамі, у мяне іх вельмі многа.

— Вы думалі пра стварэнне свайго сцэнічнага іміджу?

— Усё, што вы бачылі на сцэне, — мой густ, мой уклад ва ўласны імідж. Ужо тут, на «Славянскім базару», са мной працавала мастак Цэнтра моды Надзея Прышчэпа, яна мне дапамагала, і я вельмі рада, што пазнаёмілася з такім добрым чалавекам.

— Ці не было страшна вам адной — без іншых удзельніцаў ад Беларусі — выходзіць на сцэну ў конкурсе?

— Страх — паняцце даўняе. Тут ужо хутчэй уключаецца пытанне адказнасці, прафесіяналізму. Ва мне гаварыла пачуццё гонару.

Запісала Ларыса ЦІМОШЫК.

Мікалай ГРЫБАНОЎСКІ:

«ПАКОЛЬКІ МЕТАЛ — ХЛЕБ ІНДУСТРЫІ, ТО І АДНОСІНЫ ДА ЯГО ПАВІННЫ БЫЦЬ ЯК ДА ХЛЕБА»

Яшчэ параўнаўча не так даўно мы з горадско гаварылі: Савецкі Саюз упэўнена лідзіруе па выплаўцы чыгуны. Парадокс, але на самай вялікай у свеце Курскай магнітнай аномаліі самым вялікім у свеце шагаючым экскаватарам грузілі жалезную руду на самы вялікі ў свеце самазвал, везлі на самую вялікую ў свеце доменную печ, плавілі метал, з якога выраблялі самыя вялікія ў свеце экскаватары і самазвалы. І няўцям было, што ганарыцца нечым, бо развіццё краіны даўно перайшлі на пайторнае выкарыстанне металу,

які ў структуры выплаўкі сталі займае да 80—85 працэнтаў, у той час як у нас не было і палавіны. З распадам Саюза гэтыя суадносіны значна пагоршыліся.

Што датычыцца рэспублікі, то мы апынуліся яшчэ ў больш незаздросным стане. Маючы шмат металапрацоўчых прадпрыемстваў, Беларусь, на жаль, не валодае адпаведнай сыравіннай базай. І тут уся надзея на другасныя рэсурсы, на металалом. Яго зборам і неабходнай дапрацоўкай і займаецца дзяржаўнае вытворчае аб'яднанне

«Белутармет», работнікі якога заўтра адзначаюць свай прафесіянальнае свята — Дзень металурга. Прадпрыемства трымаецца на плаву, абнаўляе свой тэхнічны парк, рэгулярна разлічваецца з бюджэтам. Аб працоўных здабытках калектыву, перспектывах развіцця, праблемах, што хваляюць металургаў, мы і напасілі расказаць генеральнага дырэктара ВА «Белутармет», прадстаўніка міждзяржаўнага еўразіяцкага аб'яднання вугалю і металу Мікалая ГРЫБАНОЎСКАГА.

-СЛУЖБА «Утарчармета» мае даўнія і слаўныя традыцыі, — зазначае Мікалай Рыгоравіч. — Дастаткова сказаць, што ў наступным годзе будзем адзначаць 75-годдзе. Менавіта 19 красавіка 1922 года пастановай Савета працы і абароны і было створана аб'яднанне «Металгандаль». Яно некалькі разоў рэарганізавалася, мяняла напрамкі і нават профіль работы, але нязменным заставалася адно: збор, падпрацоўка і здача на металургічныя заводы металічнага лому. І ў гэтым плане Беларускае рэгіянальнае аддзяленне «Утарчармета» займала перадавыя пазіцыі. У свой час у Гатаве пад Мінскам пабудавалі буйнейшы ў Саюзе завод «Утарчармета». Ён быў разлічаны на перапрацоўку лому не толькі з прадпрыемстваў рэспублікі, але і Прыбалтыкі, Украіны і часткова Расіі. Потым, пасля парадку савецкіх тэстаў, справы катастрофічна пагоршыліся. Мала таго, што згубіліся традыцыйныя рынкі, дык яшчэ ў сувязі з эканамічным крызісам рэзка ўпаў паказчык абнаўляльнасці тэхнічнага парку. Калі раней калгасы і саўгасы набывалі штогод па некалькі камбайнаў і трактароў, адпаведна столькі ж спісвалі ва ўтыль, то цяпер на гэтулькі адзінак абнаўляе свой парк у лепшым выпадку цэлы раён. Усе імкнучыся «цыраваць» даўно спісаную тэхніку. Не ў лепшым стане і прамысловасць. Тут таксама няма сродкаў для абнаўлення і рэканструкцыі. Зноў жа раней райкомы даводзілі да кожнага вытворцы канкрэтныя заданні па зборы металалому, што ў пэўнай ступені мабілізавала людзей. Цяпер і гэтага няма: рыначныя ўзаемаадносіны ўсё яшчэ ў стадыі станаўлення.

— А якая структура вашага аб'яднання? Хто і дзе збірае той металалом?

— Сёння ў рэспубліцы дзейнічае 12 прадпрыемстваў (ва ўсіх абласных цэнтрах і буйных гарадах) і 39 участкаў і цэхаў па збору металалому, з якіх 5 пабудавалі за свой кошт. А гэта ў наш час ой як няпроста. Арганізацыя збору металічнага лому ад насельніцтва займаюцца таксама нарыхтоўшчыкі Белкапсаюза. Там адкрыта звыш 150 пунктаў.

Своечасовы збор і здача на нарыхтоў-

най замацаваны па 12 такіх карабоў. Іх дастаўляюць ў месцы збору лому, а потым, па меры запавнення, адвозяць на пункты збору ці непасрэдна на прадпрыемствы «Белутармета» для далейшай дапрацоўкі і адпраўкі спажыўцам. Толькі за мінулы год такім чынам нарыхтавалі каля 130 тысяч тон металалому. А ўсяго ў рэспубліцы нарыхтавана звыш 600 тысяч тон лому. Вядома, гэта намнога менш, чым было ў самым пачатку 90-х гадоў, але ў асноўным калектывы з пастаўленай задачай спраўляюцца.

— А як з гэтай справай на Захадзе? Хто там займаецца зборам і падпрацоўкай металічнага лому?

— Там рэгуляванне выкарыстання металалому знаходзіцца пад жорсткім кантролем дзяржавы, бо гэта ж стратэгічная сыравіна. І правілы некалькі іншыя, чым у нас. Скажам, калі гаспадар аўтамабіля ў Германіі мае намер пазбавіцца ад свайго транспартнага сродку, каб купіць новы, то толькі за тое, каб здаць яго на металалом, ён павінен заплаціць неадзе каля 200 марак. А калі ж гэта будзе каштаваць яго бы- лому гаспадару! Ён заплаціць тыя ж 200 марак, ды яшчэ за транспарціроўку, не лічачы штрафу, які балюча б'е па кішэнні. Усё гэта дысцыплінуе людзей, у адрозненне ад нашых суайчынікаў, якія кідаюць старыя хатнія бытавыя прыборы або дзе. Ды і старыя машыны таксама. Таму лічу, што неабходна распрацаваць і прыняць спецыяльны закон аб парадку збору другаснай сыравіны, у тым ліку і металічнага лому. Прычым, строга абавязваць вытворцаў, насельніцтва, каб яны самі здавалі зношаныя механізмы, розныя прыборы на прыёмныя пункты. Гэта намнога падзешавіць працэс збору адходаў і лому, што ў сваю чаргу адаб'еца на сабекошце новых вырабаў. Дарэчы, у большасці заходніх краін такія законы даўно ўжо дзейнічаюць.

— У свой час многія выданні, у тым ліку і «Звязда», нямала пісалі пра злоўжыванні прыватнікаў пры нарыхтоўцы лому каляровых металаў. Нярэдка наўмыснікі ў пагоні за лёгкай нажывай ламалі электрапастаўкі, псавалі электраабсталяванне на чыгунках. І раптам — усё сціхла. У чым прычына?

— Сваю станоўчую ролю тут адыграў вядомы ўказ Прэзідэнта «№179 ад 5 мая 1995 года, які забараніў прыватным прадпрыемствам збор металалому, у тым ліку і каляровых металаў. Забаранялася і рэклама для прыватных скупшчыкаў. Ліцэнзію на права нарыхтоўкі лому чорных і каляровых металаў атрымалі «Белутармет» і Белкапсаюз. У выніку за кароткі час у гэтай справе ўдалося навесці адпаведны парадок. Мала таго, што ў некалькі разоў зменшыліся набегі на дзеючае электраабсталяванне, дык яшчэ і прыкрылі каналы ўцёчкі каштоўных каляровых металаў за мяжу. Цяпер наш шлях праходзіць Расія, дзе да нядаўняга часу панавала сапраўднае бязмежжа ў пытаннях нарыхтоўкі

металалому. У свой час адміністрацыя там пошлін на вываз за мяжу металалому прывяла да абвальнага раскідання яго. Пры гэтым дзяржава была практычна пазбаўлена даходаў ад вывазу металу за межы краіны. Справа дайшла да таго, што металургі былі вымушаны звярнуцца да прэзідэнта Расіі з просьбай неяк спыніць гэта бязмежжа. Цяпер там распрацоўваецца адпаведны дакумент на дзяржаўным узроўні, які прадугледжвае ўвядзенне ліцэнзій у нарыхтоўцы металалому, выдачу квот на яго вываз за межы краіны, прыняцце індэкатных цен. Дарэчы, пасля прыняцця вышэйпамянёнага ўказа нашага Прэзідэнта гэтыя прыцыпы дзейнічаюць і ў Беларусі: прадугледжана ліцэнзаванне нарыхтоўкі металалому, увядзенне квот на яго вываз.

Значна палепшылася і крымінагенная абстаноўка. Словам, тэма закрытая. А ўвогуле, паколькі метал — хлеб індустрыі, то і адносіны да яго павінны быць як да хлеба. Гэта ж стратэгічная сыравіна, важкая крыніца для папаўнення бюджэту, стабілізацыі нашай эканомікі.

— Разам з вамі заўтра будзе адзначаць свай прафесіянальнае свята — Дзень металурга і калектыву «Белкопсмет». Некалькі слоў пра работу гэтага прадпрыемства...

— Вось ужо больш за 30 гадоў на тэрыторыі рэспублікі займаецца нарыхтоўкай і перапрацоўкай лому і адходаў каляровых металаў прадпрыемства «Белцветмет». З уваходжаннем яго ў дзяржаўнае прадпрыемства «Белутармет» яно актывізавала сваю працу па забеспячэнню пра-



мысловасці Беларусі неабходнымі сплавамі і пракатам каляровых металаў.

За апошні год у выніку перапрацоўкі нарыхтаванага лому «Белцветметам» атрымана і рэалізавана прадпрыемствам рэспублікі больш за 6000 тон пракату і сплаваў каляровых металаў, каля 7000 штук аўтамабільных і трактарных акумулятараў, вялікая колькасць іншай прадукцыі.


Разрыў традыцыйных гаспадарчых сувязей і адсутнасць у рэспубліцы арганізацыі, якія б займаліся вытворчасцю і перапрацоўкай каляровых металаў, прымусіла шукаць іншыя шляхі перапрацоўкі лому і адходаў, у прыватнасці, праз укараненне каляровай мікраметалургіі на прадпрыемствах рэспублікі. Так, асвоены і знаходзіцца ў стадыі ўкаранення невялікія ліцейныя вытворчасці па пераплаву алюмінію, латуні, бронзы на прадпрыемствах у Гомелі, Гродне, Мінску, Мазыры і інш. Гэта дазваляе выпускаць там танныя ліцейныя сплавы.

Гутарыў
Уладзімір ГОЙТАН.



чыя пункты ўсяго аб'ёму гэтай каштоўнай сыравіны мае вялікае народнагаспадарчае значэнне. Падлічана, што толькі ад натуральнай карозі губляецца штогод да 7 працэнтаў вагі любога выраба са сталі, што без справы валяецца на зямлі. Да таго ж гэта небяспечна і для навакольнага асяроддзя: вокісламі жалеза забруджваецца зямля, вада.

Каб паскорыць працэс збору металалому, мусім значныя сродкі (недзе да 70 працэнтаў ад прыбытку) укладваць непасрэдна ў вытворчасць: пастаянна папаўняем аўтапарк, набываем спецыялізаваную тэхніку, асвоілі вытворчасць карабоў для металалому грузападмальнасцю да 8 тон. За кожнай аўтамашы-



НА ЗДЫМКАХ: генеральны дырэктар дзяржаўнага аб'яднання «Белутармет» Мікалай ГРЫБАНОЎСКІ; начальнік Гомельскага цэха «Белцветмет» Іван КУЗЬМІН; звыш дваццаці гадоў працуе на прадпрыемстве «Белцветмет» кантрольны майстар Вера ПЕРАВЕРЗЕВА; ідзе пагрузка шыхты каляровых металаў.

Фота Мікалая АМЕЛЬЧАНКІ і Сяргея ВАСІЛЬЕВА.

«Іду ў магазін за апошняй буханкай чорнага хлеба...»

Менавіта такую карціну ўбачыў наш няштатны аўтар, які надаўна пабываў на Украіне. Дакладней — у Крыме. І хоць паўстаўраў лічыцца ўкраінскай тэрыторыяй, многія жыхары мараць вярнуцца пад крыло вялікай Расіі. Відаць, спадзеючыся, што гэта вызваліць іх ад цяжару і аблегчыць незайздроснае жыццё...

Спачатку — трохі «сухой» статыстыкі, а таксама тэндэнцыі, што поўняць афіцыйныя ўкраінскія сродкі масавай інфармацыі.

Большасць пенсіянераў да пачатку ліпеня не атрымалі пенсіі не толькі за май і чэрвень, але і за сакавік-каравік.

Толькі работнікам сацыяльнай сферы ўкраінскай дзяржавы запазычыла 2315,7 млрд. карбованцаў (прыблізна 13 мільянаў долараў).

Людзям няма за што купіць нават лекі. І таму яны марна шукаюць абароны ў калідорах улады.

Педагогі, каб звесці канцы з канцамі, прадаюць марожанае, а ўрачы гандлююць на барахолках...

Паводле афіцыйных даных, Украіна ўжо пазбавілася 60 працэнтаў свайго прамысловага патэнцыялу. І аналітыкі сцвярджаюць, можа страціць і працоўную сілу.

Як гэта ні жаліва ўсведомляць, але цяпер, калі адзіны «новых украінцаў» патануюць у раскошы, раз'язджаючы па Канарах і

Кіпрах, у тым ліку і на бюджэтныя грошы, набываючы «лімузіны», большасць людзей жыве голадна...

«Пенсія мне да гэтага часу не выплацілі — 40 працэнтаў за красавік і столькі ж за сакавік, а цяпер яшчэ і за май. А мой працоўны стаж складае 46 з паловай гадоў, — напісала ў рэдакцыю «Крымской правды» А. Тарэва з Еўпаторыі, — у іх ліку і цяжкія ваенныя гады. Няўжо цяпер не заслужыла да сябе людскіх адносін? 9 мая ўвесь дзень прасядзела дома, пралплакала... Многія з высокіх чыноўнікаў сцвярджалі тады па радыё і тэлебачанню, пісалі ў газет, што ўсім вэтэранам Вялікай Айчыннай вайны напярэдадні слаўнага свята выплачана пенсія. Божа мой, дзе ж у гэтых людзей пасля гэтага сумленне?!

20 мая... Іду ў магазін за апошняй буханкай чорнага хлеба і паловай белага. На большае, на жаль, грошай ужо не засталася...»

Горкі ўрываў з сумнага ліста старой жанчыны як нельга лепш характарызуе цяперашні стан ўкраінскіх пенсіянераў. У такім жа незайздросным стане апынулася і інтэлігенцыя, і сяляне. Настаўнікі, урачы, работнікі культуры і праваахоўных органаў ужо каторы месяц жывуць без зарплат.

Запазычанасць па пенсіях за май, па сведчанню міністэрства сацабароны Украіны, скла-ла 2,5 трлн. карбованцаў, абцяжкіла пасагі на

працягу чэрвеня, але цвёрдай гарантыі ў тым, што яна будзе апошняй, ніхто даць не можа. Такія ж справы і з выплатай запазычанасці па заработнай плаце.

— Мая месячная пенсія складае 4,5 млн. карбованцаў (25 долараў. — А. Б.), — шчыра падзялілася са мной гаспадыня, у якой мы з жонкай на тры тыдні знілі пакой. — А за кватэру, святло і газ мне ў месяц трэба плаціць тры з лішнім мільёны. Вось і мяркуйце, ці можна пражыць на мільён купонаў цэлы месяц? Ды і то яшчэ ўмудраюцца за-трымліваць выплату пенсій на месяц-два.

— А колькі атрымлівае ваша дачка? — пацікавіўся ў Ганны Сяргееўны.

— Света працуе медсястрой у дзіцячым санаторыі. У месяц прыносіць 8,5 мільёна. Але толькі ў курортны сезон, а з восені зноў будзе сядзець дома без работы...

— Як жа вы жывяце?

— Толькі за кошт адпачываючых, — даволі прамі адказала мая субяседніца. — За адно месца бяру ў дзень па 300 тысяч купонаў (1,5 долара).

— Але ж вам трэба плаціць за ліцэнзію, уносіць падаткі...

— Вядома, трэба, але я стараюся выкру-вацца. Ліцэнзіі не бяру — вельмі дарагое за-давальненне. На выручаныя грошы робім запасы на зіму, купляем неабходнае на рынку...

Аляксей БЕЗВЯСЕЛЬНЫ.

З чаго пачынаецца Францыя?

Напэўна, кожная краіна, дастойная павагі і якая сама сябе паважае, пачынаецца з дарогі і звычайных бытовых паслуг. Платныя альбо нацыянальныя дарогі, усе яны ідэальна роўныя, шырокія, надзвычай добраапрадаваныя і прыгожыя, асабліва ноччу, калі пачынаюць святліцца аранжавыя квадраці абмежавальнікаў.

Усё для чалавека! Кожныя дваццаць кіламетраў шыкоўныя стаянкі, дзе можна не толькі заправіць машыну, наведваць туалет, але і паесці, прыняць душ, купіць газеты ці сувеніры. І ўсюды чысціня.

Калі пад'язджаеш да маленькіх ці вялікіх гарадоў, бачыш сінія шыльды: «Формула 1». Так у Францыі называюцца неадрагата гасцініцы, дзе нумар на трах каштуе 30 долараў, альбо 10 з асобой. У невялікіх утульных пакойчыках — двух'ярусны ложак, ра-кавіна, туалетны столік, тэлевізар. Праўда, душ і туалет на паверсе. Але гэта не наш душ і не наш туалет. Калі вы выходзіце з кабіны, уключаецца аўтаматычная змыўка з дэзінфекцыйным растварам і зноў — ідэальная чысціня.

Зрэшты, калі заходзіш у душ ці туалет, трэба спачатку добра агле-дзецца і зразумець, як працуе тая ці іншая сістэма. Есць, вядома, сістэмы, падобныя на нашы: націснуў кнопку — і вада палілася. А ёсць і такія, якія працуюць на фотазалемен-тах, калі трэба проста паднесці руку да бачка ці крапа. Можна трапіць у няёмкае стано-вішча і сутыкнуцца з «дарэвалюцыйнай» сіс-тэмай, як гэта здарылася са мной у кітай-скім рэстаране. Набраўшы з аўтамата ў да-лоні вадкага мыла, я ледзь не зламала са-мы прымытны кран, спрабуючы зразумець, як ён працуе. Прышлося звесці на дапамо-гу афіцыйную. Аказалася, унізе быў прымы-тны рычаг, які трэба было адвесці ўбок.

Нашых суайчыніцаў гаспадары «Формула 1» баяцца. І не без падставы. Многія з іх мелі сумны вопыт даведання, што такое руская «кемлівасць». Гэта, калі побач з атэлем спы-няецца аўтобус, здымаецца адзін нумар, і ўсе трыццаць-сорок чалавек кодзяць бясплатна ў душ і туалет.

Дарэчы, шмат дзе ў атэлях з 18 гадзін вас сустракае камп'ютэр, умяшчаны ў сцяну, і аплата робіцца толькі па крэдытнай картцы.

МАЁ ЖЫЛЛЁ — МАЯ КРЭПАСЦЬ

Пераважная большасць французцаў імк-нецца жыць ва ўласнай дамах, тым больш што дзяржава на гэтыя мэты дае ім крэдыт на 20 гадоў. Таму паўсюль у Францыі вялі-кая колькасць маленькіх гарадкоў і пасёл-каў, у якіх ёсць усе ўмовы для камфорта-бельнага існавання: магазіны, бальніцы, ба-ры, кафе, каледжы, спартыўныя пляцоўкі і г. д.

Фер, жыхары якога далі прытулак у сваіх сем'ях беларускаму ансамблю цымбалістаў «Ведрыца», тыповы такі гарадок. Невялікі, утульны, спакойны, з невысокімі трох-чаты-рохпавярховымі дамамі, якія на працягу ста-годдзя то дабудовываліся, то перабудовывалі-ся. Цяпер адзін дом, які цягнуецца ўздоўж ву-ліцы метраў на 200, можа мець розную вы-шыню, розную форму дахаў, розныя вокны і дзверы. Есць, вядома, і новыя дамы, і пры-вабныя катэдры, якія не маюць нічога агуль-нага з тымі цаглянымі монстрамі, што буду-юць у нас вакол Мінска. Усё там настолькі прыгожа і зроблена з такім густам, што з'яў-ляецца ўражанне, быццам ты ў санаторыі.

Растлумачыць звычайнаму французцу, што

такое аднапакаёўка ў 16,5 квадратнага мет-ра, вельмі цяжка. Мая гаспадыня Андрэ, жан-чына з дастатком ніжэй за сярэдні, усё да-пытвалася: «Гэта як мой салон?» — «Мусіць, як палавіна», — адказвала я. «А кухня?» — «Як ваша ванная». У Андрэ муж памёр, трое дзяцей выраслі і раз'ехаліся, і яна засталася адна ў трохпавярховым доме, дзе, акра-мя вялікага салона з камінам у форме ро-га, было яшчэ чатыры пакоі.

У Даніэль, сяброўкі Андрэ, дзедзі таксама раз'ехаліся, і яна жыве з мужам у такім велі-зарным доме, што калі мы ўвайшлі ўнутр, дык не стрымаліся ад водгуку захаплення. Салон метраў пад пяцьдзесят складаўся з

ФРАНЦУЗСКАЯ МАЗАІКА

Параўнальна нядаўна з Францыі вярнулася дэле-гация Беларускага таварыства дружбы. У яе саста-ве была пісьменніца Іна Зуб. Прапануем яе нататкі

трох частак, кожная вышэй за папярэднюю на некалькі прыступкаў. Белыя сцены, шмат карцін, ніякай грувацкай мэблі, толькі невя-лічкі сервант, этажэркі, нізкія столікі, кана-па, фатэль. А побач з домам вялізны зялёны лужок, і ніякіх градак. Дарэчы, у Францыі ні-хто не вырошчвае каля дома моркву ці буль-бу. Толькі кветкі. А на лужкі выносяць сталы, раскладныя крэслы і адпачываюць.

Практычна ва ўсіх дамах падлога выкла-дзена камянянымі пліткамі і дываноў амаль няма, хіба што для інтэр'еру часам ляжаць то тут, то там. Затое ва ўсіх ёсць пасудамы-ечныя машыны. У мэтах эканоміі вады і энер-гіі машыну ўключаюць толькі тады, калі яна цалкам загрузана. А гэта раз у тры-чатыры дні. Папіў вады — кубак у машыну, і гэтак да бясконца. Калі Андрэ не было дома, мы свае кубкі мылі ўпатай вадой з-пад крана.

КУЛІНАРНЫЯ «ПАКУТЫ»

Харчовыя магазіны ў Францыі для жан-чын — сапраўдны рай. Не трэба ламаць га-лаву, чым накарміць сям'ю на абед ці на вя-чэру, не трэба ўвесь вольны час праводзіць калі «вечнага агню». Яксяць прадуктаў — вы-ключна, а выбар... Жабі, крэветкі, мідыі, вуст-рыцы — цяжка сказаць, што яны не ядуць.

Абед гатуець хвілін пятнаццаць, не бо-лей. Раніцай п'юць толькі каву ці гарбату з батонам і варэннем. Удзень абедваюць заў-сёды і паўсюль пачынаюць з салаты. Салат-нае лісце падаюць з арэхамі і сырам, вяд-лінай, памідорамі, з воцатам і алеем ці якім-небудзь соусам.

Гатаванне другой стравы таксама асаб-лівых намаганняў не патрабуе: яе купляюць ужо прыгатаванай альбо амаль прыгатава-най і проста падаграюць. Потым ядуць сыр, а яго ў Францыі 400 сартоў, пасля чаго да-юць йогурт і фрукты. Увечары — часцей за ўсё прадэцты суп з агародніны, таксама з пакета.

Перад абедам п'юць апэрытыў. Апэры-тывам называюць усе віны, акрамя сухіх, і лікеры. Ежу запіваюць сухім віном, а пасля могуць прапанаваць дыжэстыву (выпіўка для стрававання). Гэта каньяк, гарэлка і іншыя моцныя напіткі. Андрэ ўсё спрабавала зра-зумець, што такое гарэлка: апэрытыў ці ды-

жэстыву? Мы тлумачылі, што ў нас няма тра-дыцый апэрытыва, а гарэлка — гэта і апе-рытыў, і дыжэстыву, і піць яе могуць цэлы дзень, з раніцы да глыбокай начы.

Нельга сказаць, што французы мала п'юць, проста яны п'юць па сваіх звычак. І таму нашы традыцыі падліваць і піць да дна, гаварыць доўгія тосты для іх нешта нахалт экзотыкі. Але яны ім падабаюцца.

ЗДАРОЎЕ — КЛОПАТ №1

Як і ўсюды, паміраюць французы ад ста-расці і зусім невылучных хвароб, таму што нават самы цяжкі насмарк можна вылечыць там за некалькі гадзін з дапамогай усяго ад-ной таблеткі. Гэтая цуд-таблетка так мяне ўразіла, што я папрасіла паказаць мне бальніцу ў Феры.

Бальніца, разлічаная на 500 мес-цаў, перажыла некалькі капітальных ра-монтаў і зараз здзіўляе сваім не-бальнічным выглядам. Белыя сцены аформлены ярка-жоўтымі і ярка-сі-німі панелямі, падлога выкладзена прыгожымі пліткамі, на сценах паў-сюль карціны. Палаты аднамесныя з душам і тэлевізарам. Але больш за ўсё мяне ўразіла адсутнасць на дзвярах палат шыльдачак з нумарамі, як гэта было, напрыклад, у ра-дзільным аддзяленні. Замест безаблічных лічбаў на дзвярах кветкі: палата ружаў, гваз-дзікоў, бэзу. Аддзяленні для састарэлых так-сама маюць свае назвы: ялін, дубоў, хвоі.

Жыхары Феры ганарацца сваёй бальніцай і асабліва радзільным аддзяленнем: такога няма нават у некаторых буйных гарадах. Су-часная апаратура дазваляе выявіць самыя нязначныя адхіленні падчас цяжарнасці, і таму ўскладненняў пры родах практычна няма. А пра тое, каб нанесці дзіцяці траў-му ці занесці ў арганізм інфекцыю, іхнія ўрачы не чулі.

Народжанае дзіця адразу нясуць у спе-цыяльны пакой і кладуць у ложак з падагрэ-вам, каб яго не пакутавала ад рэзкай зме-ны тэмпературы. Жанчыны раджаюць з ане-стэзіяй, а да родаў праходзяць псіхалагічную падрыхтоўку і спецыяльны трэнінг у басей-не. Пра масіцы ў Францыі таксама даўно забыліся. Зразумела, што калі для жанчын створаны такія ўмовы, яны не абмяжова-юць сябе адным дзіцем. Большасць мае двое-трое дзяцей.

Што датычыцца іншых аддзяленняў, дык, можа, гадоў праз сто мы і прыйдзем да та-кога ўзроўню абсталяванасці, можа, і ў нас усе неабходныя інструменты для аперацыі левай рукі ці правай пяткі будуць ляжаць на-пагатове ў стэрільных мяшочках.

Усе медыцынскія паслугі каштуюць дора-га, калі вы не працуеце і не маеце страхоў-кі. Таму, сапраўды, са стратай работы чала-век робіцца сацыяльна неабароненым. Але калі вы дажылі да пенсіі, старасці можаце не палохацца. Вы вольны аддаваць сваю пен-сію дзяржаве і жыць у доме для састарэлых, дзе ў вас будуць добрыя ўмовы і догляд да самай смерці.

Калі ў мяне пытаюцца, ці могуць нашы людзі прызвычацца ў Францыі, я адказваю: «Адпачываць лепей там, а жыць — тут». Та-му што не ўсё так бязоблачна на іх гары-зонце. Але самае галоўнае — гэта менталі-тэт, які ў нашых народаў вельмі розны. Мож-на падпарадкоўвацца чужым звычакм ме-сяці, два, але на трэці абавязкова звынеш. Зрэшты, у кожным правіле ёсць выключан-ні, і нехта, можа, прытрымліваецца зусім іншай думкі.

ПЕЛЕНТ-НАВІНЫ

«УВАСКРЭШАНЫ» РАДУЕЎ ПАКЛЯЎСЯ АЛАХАМ, ШТО ДЖАХАР ДУДАЕЎ ЖЫВЫ

Сакратар Савета Бяспекі Расіі Аляксандр Лебедзь сёння наведвае Чачню. Нягледзячы на працяг наступлення федэральных войскаў, ча-чэнская апазіцыя выказала жаданне ўзнавіць мірныя перамовы з Масквой. Між тым расій-скія войскі падверглі новым авіяўдарам пазі-цыі чачэнскіх апазіцыяў у некалькіх раёнах Чачні. Каля сёлішча Ведзёна, на поўдні Чачні, у чацвер былі знойдзены цэлы 10 расійскіх палонных вайскоўцаў, што былі расстрэляны баевікамі. Сенсацыйны матэрыял быў пака-заны 18 ліпеня на канале НТВ. Гэта была спра-ваздача з прэс-канферэнцыі Салмана Радзе-ва, які кіраваў аперацыяй па захопу заложні-каў у Першамайскім і лічыўся забітым. Аказа-лася, ён праходзіў лячэнне ў Германіі. Цкава, што «ўваскрэшаны» Радзеў пакаляўся Алахам, што Джахар Дудаеў таксама жывы.

ПАЛІТЫЧНАЯ КАР'ЕРА ДОКТАРА КАРАДЖЫЧА СКОНЧИЛАСЯ

Прэзідэнт баснійскіх сербаў Радаван Ка-радзіч даў зразумець, што ён збіраецца пад-пісаць сваю заяву аб адстаўцы і не будзе браць удзел у выбарах у Босніі. Пра гэта паведаміў па тэлебачанні палітычны дэлегацый у Юга-славій Рычард Холбрук пасля працяглай пера-моў са Слабаданам Мілошавічам. Спдар Холбрук сказаў, што ўпамынутая заява адкрые шлях да пачатку выбараў і азначае канец па-літычнай кар'еры доктара Карадзіча. Цяпер Холбрук лічыць сваёй асноўнай задачай пе-раканаць Карадзіча і Младзіча добраахвот-на з'явіцца ў міжнародны трыбунал.

БЕЛЫ ДОМ АБВЯРГАЕ ВЕРСІЮ ТЭРАКТА НА БОІНГУ-747

Амерыканская военная вадалаза працягва-юць пошукі бартавых самалётаў з Боінга-747, які пацярпеў катастрофу ў чацвер у прыб-рэжных водах Нью-Йорка. У выніку катастро-фы загінулі 247 чалавек. «Чорная скрыня» па-вінна дапамагчы вызначыць прычыны траге-дыі. Белы дом абвясціў ўсе тэлефанаванні ў сродкі масавай інфармацыі, у якіх паведам-ляецца, што самалёт быў узарваны, і заяў-ляе, што пагрозы ад ісламскіх тэарыстаў ні-як з гэтым не звязаны.

УРАДАВАНЫ ВОЙСКІ ЦЕРПЯЦЬ ПАРАЖЭННЕ

Тамільскія сепаратысты ў Шры-Ланцы па-ведамыць, што імі забіта не менш як 400 ўрадавых вайскоўцаў на пачатку ўвосход-ня краіны. Афіцыйныя ўлады ніякіх статыстыч-ных даных не прадастаўляюць. Свае баявыя на-ўдачы яны тлумачаць сыходам тамільцаў ў не-праходныя джунглі, дзе немагчыма пасадка верталётаў. Працягваюцца інтэнсіўныя пера-стрэлкі. Карэспандэнт Бі-бі-сі паведамае, што, паводле непацверджаных чутак, таміль-скім баевікам удалося прабіцца да складаў са зброяй і зараз на іх баку з'явілася артыле-рыйскае ўзбраенне.

УЗРЫЎЧАТКІ ХАПІЛА, КАБ УЗНЯЦЬ У ПАВЕТРА ВАКЗАЛ

Моцнае выбуховое прыстасаванне было выяўлена ўчора раніцай у зале чакання на чы-гуначным вакзале ў Варонежы. Інцидэнт ледзь не завяршыўся трагедыяй. У сумцы, дзе зна-ходзілася каля кілаграма трацілу, спрацаваў дэтанатар. Выбуху, на шчасце, не адбылося. Ад спрацаваўшай капсулы траціл толькі рас-кідала па падлозе залы чакання. Побач су-працоўнікі міліцыі знайшлі яшчэ адну сумку, з аналагічным змесцівам. Цяпер міліцыя пра-вярае іншыя вакзалы і аэрапорт горада, а мяс-цовыя СМІ перадаюць слоўны партрэт чала-века, які пакінуў сумку з узрыўчаткай.

Радзеў «Свабода», «Голас Амерыкі», Радзеў 101,2 і «Радзеў-РОКС» слухаў Сяргей ПРОТАС.

ІНФАРМ-КАКТЭЙЛЬ

У аўстралійскім горадзе Перт ад сардэч-нага прыступу з інтэрвалам у дзве хвіліны ва ўзросце 61 года памёрлі блізныя Біл і Джон Блумфілды. Смерць дагнала іх, калі яны зна-ходзіліся ў гарадскім казіно, назіраючы за на-цыянальным чэмпіянатам па бодзібілдзінгу. Абодва працавалі ў адным рэстаране, ніколі не расставаліся, расказваюць іх суседзі, і бы-лі падобныя на састарэлых мужа і жонку.

«Свар».

Ці можна ў спацыту апранаць міні-спадні-цы і басаножкі? Здавалася б, што за пытан-не... Аднак у Турцыі, нягледзячы на незвычай-ную спацыту, супрацоўнікам парламента за-баронена з'яўляцца на работу ў міні-спадні-цах і басаножках тыпу «саба». Гэта распра-дэжэнне генеральнага сакратарыята манджлі-са можна было б звязаць з першым вынікам прыходу да ўлады ў Турцыі праісламскай пар-тыі «Рэфак», калі б не адны істотныя абставі-ны: падобныя рашэнні прымаўся раней, праў-да, мала кім выконваліся.

«Сабах».

Па афіцыйнай статыстыцы, колькасць із-раільскіх доўгажыхароў, якія адзначылі стога-довы юбілей, складае 400 чалавек. Прапар-цыянальна агульнай колькасці грамадзян краі-ны гэта адзін з найбольш высокіх паказчыкаў у свеце. Праўда, у тым, што датычыцца ся-рэдняй працягласці жыцця, статыстыка выгля-дае больш сціпла, хоць яе даныя ўпаўне мож-на супаставіць з аналагічнымі паказчыкамі вы-сокаразвітых краін: ізраільскія мужчыны жы-вуць у сярэднім 75 гадоў, жанчыны — 79.

Цкава, што рэзкі рост колькасці людзей, чый узрост пераваліў за сто, намеціўся ў апошнія 5 гадоў. Сацыялагі сцвярджаюць, што гэта праме-язана з паліпшэннем умоў жыцця, медыцын-скага абслугоўвання і харчавання.

«Труд».

